

# दैनिक लोकविजय

संस्थापक : कै. पां. ग. राजणीकर

(वर्ष ६५ वे अंक ४४)

पोस्टाचा परवाना नं./अ/आर/ए.जी.डी.-०७/२०२५

छत्रपती संभाजीनगर (औरंगाबाद) मंगळवार, दि.०३ फेब्रुवारी २०२६ (पाने ४) (किंमत २ रुपये)

## राष्ट्रवादीच्या विलनीकरणावरून तर्कवितर्काना उधान

चर्चेत नव्हते, त्यांना बैठकीबद्दल काय माहिती असणार?

फडणवीसांसह राष्ट्रवादीच्या नेत्यांना शरद पवारांची चपराक

मुंबई दि.२ (प्रतिनिधी)- राज्याचे दिवंगत उपमुख्यमंत्री अजित पवार यांच्या निधनानंतर दोन्ही राष्ट्रवादी काँग्रेस एकत्र येणार का, यावरून राजकीय वर्तुळात मोठी चर्चा रंगली आहे. २८ जानेवारी रोजी बारामती येथे झालेल्या विमान अपघातात अजित पवार यांचा मृत्यू झाला. त्याआधी १७ जानेवारीला शरद पवार आणि अजित पवार यांच्या उपस्थितीत जयंत पाटील यांच्या निवासस्थानी दोन्ही राष्ट्रवादींच्या विलनीकरणसंदर्भात बैठक झाल्याचा दावा शरद पवार गटातील नेत्यांकडून सातत्याने केला जात आहे. या दाव्यावर मुख्यमंत्री देवेंद्र फडणवीस यांनी स्पष्टपणे नकार दिला होता.



चर्चेला पुन्हा वेग आला आहे.

शरद पवार यांनी प्रतिप्रश्न उपस्थित करत म्हटले, विलनीकरणच्या चर्चेत जे उपस्थित नव्हते, त्यांना बैठकीबद्दल काय माहिती असणार? या एका वाक्याने त्यांनी मुख्यमंत्री फडणवीस यांच्या दाव्यावर अप्रत्यक्षपणे सवाल उपस्थित केला. अजितदादा गटातील काही नेत्यांकडून मागील दोन दिवसांपासून अशा कोणत्याही चर्चा झाल्याचे नाकारले जात असताना पवारांचे हे विधान विशेष लक्षवेधी ठरले आहे. या घडामोडीमुळे शरद पवार विरुद्ध देवेंद्र फडणवीस असा नवा राजकीय वाद उभा राहण्याची चिन्हे दिसू लागली आहेत. अजित पवारांच्या मृत्यूनंतर निर्माण झालेल्या परिस्थितीत

दोन्ही राष्ट्रवादींच्या भवितव्याबाबत विविध तर्कवितर्क लावले जात आहेत. जयंत पाटील यांच्या घरी बैठक झाल्याचा दावा एकीकडे, तर त्याचे खंडन दुसरीकडे, अशा विरोधाभासी भूमिकांमुळे संप्रामाचे वातावरण निर्माण झाले आहे.

दरम्यान, शरद पवार हे मंगळवारी संसदेच्या अर्थसंकल्पीय अधिवेशनात सहभागी होण्यासाठी दिल्लीला जाणार आहेत. दोन दिवस संसदीय कामकाजात सहभाग घेतल्यानंतर ते पुन्हा बारामतीकडे रवाना होणार आहेत. त्यांच्या या दौऱ्याकडेही राजकीय दृष्टिकोनातून पाहिले जात आहे. येणाऱ्या काही दिवसांत राष्ट्रवादी काँग्रेससंदर्भात महत्त्वाच्या घडामोडी घडण्याची शक्यता वर्तवली जात आहे. विलनीकरणच्या चर्चांवरून सुरू झालेला हा वाद पुढे कोणत्या दिशेने वळतो, आणि त्याचा राज्याच्या राजकारणावर काय परिणाम होतो, हे पाहणे औत्सुक्याचे ठरणार आहे. शरद पवारांच्या वक्तव्याने या विषयावर पुन्हा प्रकाशझोत पडला असून राजकीय वातावरण अधिकच तापले आहे.

**चांदीच्या दरात चार दिवसात १ लाख ७० हजारांची घसरण, गुंतवणूकदारांना जोरदार फटका**  
नवी दिल्ली दि.२ (वृत्तसंस्था)- सोने आणि चांदीच्या दरात ज्या वेगाने वाढ झाली होती, त्याच वेगाने घसरण सुरू असल्याचे पाहायला मिळतंय. मल्टी कमोडिटी एक्सचेंजवर चांदीच्या दरात ४ लाख २० हजार रुपयांचा उच्चांक गाठला होता. मात्र, अवघ्या चार दिवसात चांदीचे दर १ लाख ७० हजार रुपयांनी घटले आहेत. मल्टी कमोडिटी एक्सचेंजवर सोने आणि चांदीचे दर घसरण सुरू आहे.  
३१ डिसेंबर २०२४ ला चांदीचा दर ८६ हजार रुपये होता. चांदीच्या दरात २९ जानेवारीला ४२००४८ रुपये किलोचा उच्चांक गाठला होता. मात्र, त्यानंतर सुरू झालेली चांदीच्या दरातील घसरण थांबत नसल्याचे पाहायला मिळतंय. रविवारी चांदीचे दर २६५६५२ रुपयांवर होते. इंट्राडेमध्ये चांदीचे दर २२५८०५ रुपयांपर्यंत पोहोचले होते. मात्र, त्यानंतर बाजार सावरला आणि चांदीचा दर २४९३०० रुपयांपर्यंत पोहोचला. म्हणजेच उच्चांकावरून चांदीचा दर १ लाख ७० हजार ७४८ रुपयांनी कमी झाला आहे.  
अर्थसंकल्पापूर्वी चांदीच्या दरात मल्टी कमोडिटी एक्सचेंजवर ४ लाख रुपयांचा टप्पा ओलांडला होता. मात्र, त्यानंतर गुंतवणूकदारांनी नफा वसूल करण्यास सुरुवात केल्याने चांदीचे दर पडले.

विलनीकरण होणार होते, हे सत्य; जितेंद्र आव्हाड यांचा दावा

मुंबई दि.२ (प्रतिनिधी)- राष्ट्रवादी काँग्रेसचे दोन्ही पक्षांचे विलनीकरण होणार होते, हे २००० टक्के सत्य आहे, असे म्हणत राष्ट्रवादी काँग्रेस शरदचंद्र पवार पक्षाचे नेते आमदार जितेंद्र आव्हाड यांनी हा दावा केला आहे. अजित पवार यांच्या अस्थींचे दर्शन घेण्यासाठी आव्हाड यांनी राष्ट्रवादी काँग्रेस पक्षाच्या कार्यालयाला भेट दिली. तसेच अस्थींचे दर्शन घेतले. यावेळी त्यांनी प्रसार माध्यमांशी संवाद साधताना विलनीकरणाची चर्चा सुरू होती, असा दावा केला आहे.

जितेंद्र आव्हाड यांनी प्रसार माध्यमांशी बोलताना सांगितले की, आज राजकारणावर बोलणे योग्य नाही. आम्ही अजित पवार यांच्या अस्थींचे दर्शन घेण्यासाठी या ठिकाणी आलो आहोत. अशावेळी अपघात कसा झाला? काय झालं? याविषयी प्रश्न विचारणे किंवा बोलणे देखील योग्य नसल्याचे त्यांनी म्हटले आहे. इतकेच नाही तर दोन्ही राष्ट्रवादी काँग्रेस पक्षाचे विलनीकरण होणार होते, हे २००० टक्के खरे असल्याचे देखील त्यांनी म्हटले आहे. अजित पवार यांच्यासारखा नेता आजपर्यंत झालेला नाही. त्यांची निर्णय क्षमता आणि काम करण्याची हातोटी, होती असे देखील जितेंद्र आव्हाड यांनी म्हटले आहे. कोणताही निर्णय घेण्यात त्यांचा हात कोणीही पकडू शकत नाही, असे देखील जितेंद्र आव्हाड यांनी म्हटले आहे. राज्यात सुरू असलेल्या विलनीकरणच्या चर्चेदरम्यान जितेंद्र आव्हाड यांनी केलेले हे वक्तव्य महत्त्वाचे मानलं जात आहे. देवेंद्र फडणवीस किंवा अमोल मिटकरी यांनी उपस्थित केलेल्या प्रश्नांवर काहीही न बोलण्यासाठी जितेंद्र आव्हाड यांनी नकार दिला आहे. मात्र राष्ट्रवादीचे विलनीकरण होणार होते, दोन हजार टक्के सत्य असल्याचा दावा देखील जितेंद्र आव्हाड यांनी केला आहे. मात्र, आता या संदर्भातले निर्णय हे राष्ट्रवादी पक्षातील वरिष्ठ नेते घेतले, असे देखील जितेंद्र आव्हाड यांनी म्हटले आहे.

विलनीकरणावर आधी शरद पवार गट बोलेल, मग आम्ही बोलू-सुनील तटकरे

सातारा दि.२ (प्रतिनिधी)- आज आम्ही एनडीमध्ये भाजपसोबत सतेत आहोत. देशाच्या विकासासाठी आम्ही एक आहोत. भाजपच्या विचारांशी प्रणिता एनडीमध्ये येण्यासाठी भूमिका ज्यांना सोबत यायचे त्यांनी स्पष्ट करण्याची गरज आहे. अजित पवारांच्या नेतृत्वात आमच्या पक्षाची भूमिका ठरली, त्यानुसार आम्ही निवडणूक लढवली आणि जिंकलो, विलनीकरणबाद्दल शरद पवार गटातील नेते बोलल्यानंतर आम्ही बोलू, असे अजित पवार गटाचे प्रदेशाध्यक्ष सुनील तटकरे यांनी म्हटले आहे. सुनील तटकरे म्हणाले की, राष्ट्रवादी काँग्रेस हा भाजपचा मित्रपक्ष आहे. भाजपने कधीही आम्हाला कोणता निर्णय घ्यावा असे सांगितले नाही. आमच्या उच्च निर्णय आम्हीच घेतो भाजप मित्रपक्ष म्हणून आमच्या निर्णयाच्या सोबत आहे. प्रफुल्ल पटेल आणि माझी काही वेगळी भूमिका नाही. शरद पवार यांनी माझी प्रदेशाध्यक्ष म्हणून नेमणूक केली मी यशस्वीपणे काम केले. अजित पवार यांच्या अपघाताची चौकशी करण्यात यावी हे मुख्यमंत्री देवेंद्र फडणवीस यांनी म्हटले आहे. तर आमची सुद्धा तीच भूमिका आहे.

सुनील तटकरे म्हणाले की, संजय राऊत काय म्हणतात याला मी फारसे महत्त्व देत नाही. राष्ट्रवादी काँग्रेसने अजित पवार यांच्या नेतृत्वात एनडीमध्ये सहभागी होण्याचा निर्णय घेतला. राज्यातील जनतेने विधानसभेच्या निवडणुकीत यावर शिक्कामोर्तब केला आहे. त्यामुळे प्रत्येक जण टीका करत असतो, संजय राऊत यांची टीका यापेक्षा काही वेगळी असेल असे मला वाटत नाही, सुनील तटकरे म्हणाले की, राष्ट्रवादी काँग्रेसच्या विलनीकरणच्या संदर्भात शशिकांत शिंदे काय बोलले याबद्दल काही बोलणार नाही. पण इतर सहकार्यांनी ज्या प्रतिक्रिया दिल्या ते अत्यंत संस्कार होण्यापूर्वीच सुरू झाले. विलनीकरण कुठल्या पक्षाचे कुठल्या पक्षात होणार? याचा खुलासा किंवा माहिती कळली तर मला बोलता येईल असे तटकरे म्हणाले.

अजित पवारांच्या विमान अपघातावेळी 'ती' फाईल त्यांच्याबरोबरच होती? संजय राऊतांचा राज्यसभेत खळबळजनक दावा

नवी दिल्ली दि.२ (वृत्तसंस्था)- राष्ट्रवादी काँग्रेसचे नेते अजित पवार यांच्या अपघाती निधनाबाबत वेगवेगळे प्रश्न उपस्थित केले जात आहेत. याच मुद्द्यावर रिवासेना (टाकरे) पक्षाचे नेते संजय राऊत यांनी राज्यसभेत भाजपाला घेरल्याचे पाहायला मिळाले. राज्यसभेत राष्ट्रपतींच्या अभिभाषणावर सुरू असलेल्या चर्चेदरम्यान राऊतांनी अजित पवार यांच्या मृत्यूबाबत काही शंका उपस्थित केल्या. तसेच त्यांनी या प्रकरणाच्या सखोल न्यायिक चौकशीची मागणी केली आहे.

संजय राऊत भाजपा सरकारवर टीका करताना म्हणाले की, हे सरकार पूर्णपणे भ्रष्टाचाराच्या भरलेले आहे. संपूर्ण देशभरातील भ्रष्टाचाराच्या एकत्र आणून सरकार उभं करतात, सरकार पाडतात, आमदार-खासदारांना विकत घेतले जाते. आम्ही निवडून आणतो, तुम्ही रडिमेंड विकत घेता पूर्वी आपण नेत्यांना तयार करायचो, आता आपण विकत घेतो. ही तुमची लोकशाही आहे. पुढे बोलताना संजय राऊतांनी अजित पवार यांची आठवण काढली ते म्हणाले की, 'आज मला अजित पवार यांची आठवण येत आहे. महाराष्ट्रातील मोठे नेते होते. तुमचे तीन वर्षांपासून सहकारी देखील राहिले. त्यांचे दुर्दैवी निधन झाले. आजही आम्ही हे कसे घडले या धक्क्यात आहोत.'

उपमुख्यमंत्री सुनेत्रा पवार यांनी घेतली विदीप जाधव यांच्या कुटुंबीयांची भेट

सातारा दि.२ (प्रतिनिधी)- दिवंगत उपमुख्यमंत्री अजित पवार यांचे सुरक्षारक्षक विदीप जाधव यांचा बारामती येथे झालेल्या विमान अपघातात दुर्दैवी मृत्यू झाला होता. या दुःखद घटनेनंतर उपमुख्यमंत्री सुनेत्रा अजित पवार यांनी स्वतःचे वैयक्तिक दुःख बाजूला ठेवत विदीप जाधव यांच्या तरडगाव (ता. फलटण) येथील निवासस्थानी भेट देऊन त्यांच्या कुटुंबीयांचे सांत्वन केले. स्वर्गीय विदीप जाधव यांच्या पत्नी व मुलांच्या डोक्यावर मायेने हात फिरवत, "कोणत्याही अडचणीत मी तुमच्या सोबत आहे," असा धीर देत त्यांनी कुटुंबीयांना आधार दिला. या भावस्पर्शी भेटीमुळे परिसरात उपस्थित अनेकांचे डोळे पाणावले. कर्तव्यपथावर असतानाही अत्यंत संयम व मायेने जाधव कुटुंबीयांचे दुःख हलके करण्याचा प्रयत्न करत उपमुख्यमंत्री सुनेत्रा पवार यांनी संवेदनशीलतेचा आदर्श घालून दिला. विदीप यांच्या कुटुंबात आई-वडील, पत्नी आणि एक मुलगा- एक मुलगी असे सदस्य आहेत.

विदीप दिलीप जाधव हे उपमुख्यमंत्री अजित पवार यांचे अत्यंत निष्ठावान आणि सतर्कसुरक्षा रक्षक होते. ते वर्ष २००९ पासून मुंबई पोलीस दलात कार्यरत होते आणि अनेक वर्षे अजित पवार यांच्यासोबत सावलीप्रमाणे राहून त्यांची सुरक्षा करत होते. दुर्दैवाने बारामती येथे झालेल्या विमान अपघातात विदीप जाधव यांचे निधन झाले. मृतांमध्ये अजित पवार यांचे अंगरक्षक विदीप जाधव यांचाही समावेश आहे. ते सातत्याने तरडगाव (ता फलटण) येथील रहिवासी होते.

भारत-चीन सीमारेषेवरून राहुल गांधी आक्रमक, शेट माजी लष्करप्रमुखांचे पुस्तकच दाखवले; संसदेत गोंधळ

नवी दिल्ली दि.२ (वृत्तसंस्था)- संसदेत अर्थसंकल्पीय अधिवेशनाला सुरुवात झाली असून अर्थमंत्री निर्मला सितारामण यांनी रविवारी अर्थसंकल्प सादर केला. त्यानंतर, आज दुसऱ्या दिवशीच संसदेत चांगलाच गदारोळ पाहायला मिळाला. विरोधी पक्षनेते राहुल गांधी यांनी भारत आणि चीन यांच्यातील सीमारेषेचा मुद्दा उपस्थित करत, काही प्रश्न विचारले. तसेच, माजी लष्करप्रमुख मनोज नरवणे यांच्या पुस्तकाचा संदर्भ देत मोदी सरकारला भारतीय सीमारेषेसंदर्भात सवाल केला. त्यावरून, झालेल्या गोंधळात संरक्षण मंत्री राजनाथसिंह आणि गृहमंत्री अमित शाह यांनी शेट हस्तक्षेप करत

राहुल गांधींना थांबवण्याचा प्रयत्न केला. लोकसभेत राष्ट्रपतींच्या अभिभाषणावर धन्यवाद प्रस्तावावर चर्चा सुरू असताना विरोधी पक्षनेते राहुल गांधी यांच्या भाषणाने देशाचे लक्ष वेधले. राहुल गांधी यांनी भाषणात डोकलाम आणि चीनशी संबंधित महत्त्वाच्या तथ्यांचा उल्लेख करत माजी आर्मी चीफ जनरल मनोज मुकुंद नरवणे यांच्या पुस्तकाचा हवाला दिला. त्यामुळे सभागृहात जोरदार चर्चा झाली. राहुल गांधी म्हणाले की, डोकलाममध्ये चार चिनी रणगाडे भारताच्या सीमेत पोहोचले होते आणि ते फक्त १०० मीटर अंतरावर होते. एका मासिकातील लेख आणि माजी लष्करप्रमुख नरवणे यांच्या पुस्तकाचा (मेमॉयर) हवाला त्यांनी ही माहिती सभागृहात दिली. 'मी काय वाचत आहे, हे लक्ष देऊन एका, यावरून कोण देशभक्त आहे आणि कोण नाही हे समजेल.' अशा शब्दात राहुल गांधींनी भारत आणि चीन यांच्या सीमारेषेवरील मुद्द्यावरून सत्ताधाऱ्यांना लक्ष्य केले. नरवणे यांचे हे पुस्तक सरकार प्रकाशित करू देत नाही आणि डोकलामशी संबंधित तथ्ये दाबले जात आहेत. सरकार सत्य समोर येऊ देत नाही, असेही राहुल गांधींनी म्हटले. राहुल गांधी यांच्या वक्तव्यानंतर संरक्षण मंत्री राजनाथ सिंह तातडीने उभे राहिले, त्यांनी राहुल गांधींच्या वक्तव्यावर (पान ४ वर)

निवडणूक आयुक्तांनी गैरवर्तन केले, अपमान केला; ममता बॅनर्जीचा आरोप

नवी दिल्ली दि.२ (वृत्तसंस्था)- पश्चिम बंगाल यांच्या मुख्यमंत्री ममता बॅनर्जी यांनी सोमवारी मुख्य निवडणूक आयुक्त ज्ञानेश कुमार यांची भेट घेऊन मतदार याद्यांची विशेष सखोल फेरतपासणी प्रक्रियेबाबत तक्रार केली. ही भेट जवळपास सुमारे ९० मिनिटे चालली. परंतु, या बैठकीत निवडणूक आयुक्तांनी गैरवर्तन केल्याचा दावा ममता बॅनर्जी यांनी केला. बैठक अर्ध्यावर सोडून त्यांनी बाहेर येऊन माध्यमांशी संवाद साधत निवडणूक आयोग

आणि आयुक्तांवर टीका केली. बैठकीतून बाहेर पडताना बॅनर्जी यांनी पत्रकारांना सांगितले की, 'बंगालमध्ये क्रिकेट स्टेडियम बदल आणि शीर्षक बदलांमुळे मतदारांची नावे रद्द केली जात आहेत. त्यांनी प्रथम लोकांची नावे काढून टाकली. निवडणूक आयुक्त हे भाजपाचे आयटी सल्लागार आहेत. तुम्ही म्हणता की ही लोकशाही आहे? बॅनर्जी आणि बंदोपाध्याय, मुखर्जी आणि मुखोपाध्याय, किंवा चॅ टर्जी आणि (पान ४ वर)

अजित पवारांच्या विमान अपघातावेळी काहीतरी गडबड झाली आहे- भुजबळ

मुंबई दि.२ (प्रतिनिधी)- महाराष्ट्राचे उपमुख्यमंत्री अजित पवार यांचा २८ जानेवारीला विमान अपघातात मृत्यू झाला. ज्यामुळे अवघा महाराष्ट्र हळहळला. त्यांना अखेरचा निरोप देताना बारामतीसह महाराष्ट्राचे डोळे पाणावले होते. शरद पवार आणि पवार कुटुंबावर दुःखाचा डोंगर कोसळला. तसंच काम करणारा लोकनेता गेला अशी भावना जनतेच्या मनात होती आणि आहे. दरम्यान अजित पवारांच्या मृत्यूनंतर आज राष्ट्रवादी काँग्रेस अजित पवार पक्षाने शोकसभा आयोजित केली होती. या शोकसभेत राष्ट्रवादीचे ज्येष्ठ नेते छगन भुजबळ यांनी विमानाचा अपघात झाला त्यावेळी काहीतरी गडबड झाली असं म्हटलं आहे.

अजित पवार आपल्यातून निघून गेले आहेत. मी साधारण तीन ते चार महिन्यांनी कॉन्बिनेट मिंटिंगला जायचं ठरलं. त्याआधी साधारण मी आणि अजित पवार अर्धा दिवस बरोबर होतो. २८ जानेवारीला वर्तमानपत्र वाचत असताना समीर आला आणि सांगितलं की दादांच्या विमानाला अपघात झाला. नंतर त्याने सांगितलं दादा गेले. अजित पवार गेले यावर विश्वासच बसत नाही. देशात विमानांचे आणि हेलिकॉप्टरचे अनेक अपघात झाले. महाराष्ट्रात अशा प्रकारचा भयंकर अपघात आणि तो देखील इतक्या मोठ्या व्यक्तीच्याबाबतीत मी पहिल्यांदाच अनुभवतो आहे. असं छगन भुजबळ यांनी अजित पवार यांच्या शोकसभेत सांगितलं. छगन भुजबळ म्हणाले, मी जेव्हा प्रत्यक्ष त्या ठिकाणी गेलो तेव्हा मला हा प्रश्न पडला की विमान इथे आलं कसं काय? टेबलटाप आहे तर विमान साधारण ७० फूट खाली कोसळलं?

सीसीटीव्ही कॅमेरेज आम्ही पाहिलं एक धिरीटो घालून विमान गेल्यानंतर दुसऱ्या धिरीट्या वेळी सरळ असलेलं विमान प्लट होत्याचं नव्हतं झालं. चौकशी होईल, मी काही त्यातला तज्ज्ञ नाही पण कुठे तरी काही तरी गडबड झाली आहे. इजिनात किंवा रडारमध्ये. या सगळ्याची चौकशी होईल, त्याची माहितीही येईल. पण ही सोन्यासारखी माणसं गेली ती कशी परत येतील? असा प्रश्न छगन भुजबळ यांनी विचारला. अजित पवारांचं आयुष्य पाहिलं, तर अजित पवार लहान असतानाच त्यांचे वडील गेले. शरद पवारांच्या देखरेखीखाली अजितदादा लहानाचे मोठे झाले. अचूक वेळी येणं, कामं करणं या सगळ्या गोष्टींचा ठेवा शरद पवारांकडूनच त्यांच्याकडे आला. असंही छगन भुजबळ यांनी म्हटलं आहे.

कोरेगाव पार्क जमीन व्यवहार प्रकरणी शीतल तेजवानीविरुद्ध आरोपपत्र दाखल

पुणे दि.२ (प्रतिनिधी)- कोरेगाव पार्क जमीन गैरव्यवहार प्रकरणात शीतल तेजवानीविरुद्ध एक हजार ८८६ पानांचे आरोपपत्र आर्थिक गुन्हे शाखेकडून न्यायालयात सादर करण्यात आले. 'या प्रकरणात अन्य आरोपींविरुद्ध गुन्हा दाखल करण्यात आला असून, लवकरच त्यांच्याविरुद्ध आरोपपत्र दाखल करण्यात येईल', असे पोलीस आयुक्त अमितेश कुमार यांनी स्पष्ट केले.

कोरेगाव पार्क (मुढवा) जमीन गैरव्यवहार तेजवानी मुख्य आरोपी आहे. पार्थ पवार संचालक असलेल्या अर्मेडिया कंपनी, तसेच संचालक दिग्विजय पाटील, शीतल तेजवानी, निलंबित तहसीलदार सूर्यकांत येवले. हेमंत गवंडे यांच्याविरुद्ध गुन्हा दाखल करण्यात आला आहे. 'जमीन गैरव्यवहार प्रकरणात मुख्य सूत्रधार तेजवानीविरुद्ध पुरावे गोळा करण्यात आले. त्यानुषंगाने पोलीसांनी जबाब नोंदविले. दरम्यान, या प्रकरणात दिग्विजय पाटील यांच्यासह अन्य आरोपींविरुद्ध पुरावे गोळा (पान ४ वर)

उड्डाणाआधीच एअर इंडियाच्या विमानाचा मोठा अपघात टळला

नवी दिल्ली दि.२ (वृत्तसंस्था)- एअर इंडियाच्या बोईंग ७८७-८ विमानात पुन्हा एकदा मोठा तांत्रिक बिघाड झाल्याचे समोर आले आहे. लंडनहून बंगळूरला येणाऱ्या विमानातील 'प्यूल कंट्रोल स्विच'मध्ये बिघाड झाल्याचे सोमवारी निदर्शनास आले. ज्यामुळे उड्डाण रोखण्यात आले. याची गांभीर्याने दखल घेत, नागरी विमानवाहतूक संचालनालयाने एअर इंडियाच्या ताप्यातील सर्व विमानांचे प्यूल स्विचची तपासण्याचे निर्देश दिले होते.

यानंतर, खबरदारी म्हणून सर्व विमानांची तपासणी करण्यात आली असून इतर कोणत्याही विमानात बिघाड आढळून आला नाही, असे एअर इंडियाने स्पष्ट केले. यासंदर्भात, एअर इंडियाने जारी केलेल्या निवेदनात म्हटले आहे की, 'आमच्या एका पायलटने बोईंग ७८७-८ विमानातील प्यूल कंट्रोल स्विचमध्ये संभाव्य बिघाड असल्याची माहिती दिली. माहिती मिळताच आम्ही ते विमान तत्काळ ग्राउंड केले. उत्पादक

कच्च्या तंबाखूवरील १८ टक्के एक्ससाइज ड्युटी रद्द; शेतकऱ्यांना मोठा दिलासा

नवी दिल्ली दि.२ (वृत्तसंस्था)- केंद्र सरकारने १ फेब्रुवारी २०२६ रोजी एक महत्त्वाची अधिसूचना जारी करून तंबाखू आणि तंबाखूच्या कच्च्यावरील १८ टक्के केंद्रीय उत्पादन शुल्क पूर्णपणे हटवले आहे. या निर्णयामुळे असाधारित क्षेत्रातील तंबाखू उत्पादक आणि शेतकऱ्यांना दिलासा मिळाला असला तरी, शोअर बाजारातील दिग्गज तंबाखू कंपन्यांच्या गुंतवणूकदारांसाठी मात्र महत्त्वाची बातमी समोर

आली आहे. सरकारने उत्पादन शुल्काची रचना दोन श्रेणींमध्ये विभागली आहे. यामध्ये शून्य शुल्क जे तंबाखू उत्पादन ब्रॅंडेड नाही आणि किरकोळ विक्रीसाठी पॅक केलेले नाही, अशा कच्च्या तंबाखूवर आता कोणताही कर लागणार नाही. दुसरे ब्रॅंडेड तंबाखू किंवा किरकोळ विक्रीसाठी पॅक केलेल्या उत्पादनांवर १८ टक्के उत्पादन शुल्क पूर्वीप्रमाणेच (पान ४ वर)

'ग्रोथ हब'साठी मिळणाऱ्या निधीचा नागपूरलाही फायदा-मुख्यमंत्री

नागपूर दि.२ (प्रतिनिधी)- अर्थमंत्री निर्मला सीतारामण यांनी रविवारी सादर केलेल्या अर्थसंकल्पात 'ग्रोथहब'साठी पाच वर्षात पाच हजार कोटी रुपये मिळणार असून त्याचा फायदा मुंबई, पुण्यासह नागपूर महानगरालाही होईल, असा दावा मुख्यमंत्री देवेंद्र फडणवीस यांनी केला आहे.

केंद्रीय अर्थसंकल्पात महाराष्ट्राला काय मिळाले याचे विवरण रविवारी मुख्यमंत्री देवेंद्र फडणवीस यांनी जाहीर केले होते. त्यानुसार केंद्र सरकारकडून प्रत्येक वर्षी पाच हजार कोटी रुपये असे पाच वर्षात मिळणार आहे. याचा फायदा मुंबई महानगर विकास प्राधिकरण (एमएमआर), पुणे महानगर विकास प्राधिकरण आणि नागपूर महानगर विकास प्राधिकरणांलाही होणार आहे, असा दावा करण्यात आला आहे. या शिवाय पायाभूत सुविधा क्षेत्रात होणारी १२ लाख कोटीची गुंतवणूक, शेती,

# अर्थ बजेटचा, संकल्प सरकारचा

केंद्रीय वित्तमंत्री निर्मला सीतारामन यांनी केंद्रीय अर्थसंकल्प सादर केला. विकसित देशाच्या दृष्टीने त्यात अनेक महत्त्वपूर्ण घोषणा आहेत. देशातील अर्थव्यवस्थेचा कणा ज्याला म्हटले जाते त्या एमएसएमई क्षेत्रासाठी अनेक महत्त्वपूर्ण प्रावधान आहेत. हा अर्थसंकल्प एनडीए सरकारच्या तिसऱ्या कार्यकाळातील तिसरा अर्थसंकल्प. ट्रम्प यांच्या टॅरिफच्या सावटाखाली आणि निर्यातीच्या बाबतीत काहीशी सुस्ती आली असतानाच्या काळात सादर केला गेला.

जागतिक अस्थिरता आणि व्यापारी तणाव यांच्या पांश्र्भूमीवर सादर केलेला अर्थसंकल्प म्हणून या अर्थसंकल्पाकडे पाहिले गेले. तरीही मोदी सरकारने आपली देशातील लोकांप्रती असलेली वचनबद्धता आणि 'सबका साथ सबका विकास' हे घोषवाक्य सोडलेले नाही हे लक्षात येते. निर्मला सीतारामन यांनी मजबूत आणि विकसित रोड मॅप तयार केला. सेमी कंडक्टर मिशन २.० लागू करण्याची घोषणा केली. कर स्लॅबमध्ये नवीन काहीही बदल करण्यात आला नाही. व्यक्तिगत आयतातीवर टॅरिफ घटवून तो १० टक्के केला. यापूर्वी तो २० टक्के होता. सामान्य लोकांना दिलासा देण्यासाठी अर्थमंत्र्यांनी सात हाय स्पीड रेल्वे कॉरिडोरची घोषणा केली. देशातील दळणवळण व्यवस्था अधिक मजबूत आणि विकसित करण्याच्या दृष्टीने हे महत्त्वाचे पाऊल मानले जाते. अर्थसंकल्पात अनेक क्षेत्रांत महत्त्वपूर्ण घोषणा करण्यात आल्या आणि त्यामुळे पायाभूत सुविधा, उद्योग आणि रोजगारांना चालना मिळेल असे मानण्यात येते. पायाभूत सुविधा वाढवण्याकडे विशेष लक्ष देण्यात येणार असून २ टियर आणि ३ टियर म्हणजे ५ लाख लोकसंख्या असलेल्या शहरांमध्ये या सुविधा वाढवल्या जातील. केवळ मुंबई, दिल्ली किंवा महानगरांमध्ये सुविधा वाढवून खरा विकास होणार नाही. सरकारचे मुख्य उद्दिष्ट आहे ते वाहतूक व्यवस्थेत मूलभूत सुधारणा घडवण्याचे. त्यामुळे पुढील पाच वर्षांत २० नवे राष्ट्रीय जलमार्ग सुरू करण्याची योजना सरकारची आहे.

सरकार कोणत्याच घटकाकडे दुर्लक्ष करत नाही आणि यासाठीच सरकारने आपल्या अर्थसंकल्पात नारळ ते चंदनासारख्या उच्च मूल्यच्या पिकांचे उत्पादन घेण्यास शेतकऱ्यांना प्रवृत्त करून त्यांचे शेतीचे उत्पन्न वाढवण्याचे ठरवले. २०२६-२७च्या अर्थसंकल्पात कृषीला प्राधान्य देण्याचे सरकार विसरले नाही. त्यामुळे नारळ, काजू उत्पादक शेतकऱ्यांना प्रोत्साहन दिले जाईल. याचा अर्थ काजूला आता ब्रॅंड बनवणार. सरकार मत्स्यशेतीला चालना देण्यासाठी ५०० अमृत सरोवरे विकसित करणार असून हा कोकणातील शेतकऱ्यांना दिलासा आहे. पशुपालन क्षेत्रात उद्यमशीलतेच्या संधी वाढवण्यासाठी रोजगार अवसर वाढवणार ही अर्थमंत्र्यांची महत्त्वाची घोषणा. अर्थमंत्र्यांनी आणखी एक महत्त्वाचा निर्णय जाहीर केला तो म्हणजे आता उत्पन्न लपवले नाही, तर जेल होणार नाही, तर फक्त दंड होईल. शिवाय कर भरणा करण्यासाठी आता अधिक वेळ मिळणार आहे. जास्तीत जास्त लोक टॅक्सच्या जाळ्याखाली आणून त्यांच्याकडून कर वसूल करण्यासाठी हा उपाय योजण्यात आला. त्याशिवाय काही घोषणा मुलींसाठी आहेत. त्यातील एक म्हणजे उच्च शिक्षण घेणाऱ्या मुलींसाठी एक वसतिगृहाची योजना याचा समवेश आहे. शहरात बाहेरगावाहून आलेल्या मुलींचे राहण्याचे हाल होतात आणि त्यांना संरक्षण नसते. त्यामुळे या योजनेचे महत्त्व त्या मुलींना जास्त आहे. हायस्पीड रेल कॉरिडोरमुळे देशाच्या जीडीपीत मोठी वाढ होईल असा अंदाज आहे. त्यामळे ही घोषणा महत्त्वाची आहे. वैद्यकीयबाबतही अर्थमंत्र्यांनी काही घोषणा केल्या आणि त्यात कर्करोगाशी संबंधित सात औषधांना सवलती दिल्या. हा कर्करोग रुग्णांना फार मोठा दिलासा आहे. आयुर्वेदाकडे सरकारने दुर्लक्ष केलेले नाही.

अर्थमंत्र्यांनी सांगितले की, योग आणि आयुर्वेदाच्या प्राचीन पद्धतींवर भर दिला जाईल आणि तीन नवीन अखिल भारतीय स्तरावर आयुर्वेद संस्था स्थापन केल्या जातील. हे अर्थसंकल्प विकसित भारत हे उद्दिष्ट डोळ्यांसमोर ठेवून केलेला आहे. त्यामुळे २०४७ पर्यंत परदेशी कंपन्या जर डेटा सेंटर बांधतील, तर त्यांना सवलती मिळतील असे निर्मला सीतारामन यांनी जाहीर केले. सर्वांच्या जिव्हाळ्याचा विषय म्हणजे राज्यांना केंद्रीय करांतून किती वाटा मिळणार. अर्थमंत्र्यांनी जाहीर केले, की २०२६-२७ मध्ये राज्यांना १.४ लाख कोटी रुपये देणार. यातून ग्रामीण आणि शहरी भागांचा विकास साधला जाईल. त्यामुळे राजकारण करण्यास फारसा वाव राहणार नाही. सरकारने स्वावलंबी भारतासाठी २००० कोटी रुपयांची घोषणा केली. लखपतीदीदी ही योजना अत्यंत यशस्वी झाली. त्या धर्तीवर अनेक योजना राबवण्यात आल्या आहेत. देशात तीन नवीन अखिल भारतीय विज्ञान संस्था बांधण्याची घोषणा केली आहे. तर वस्त्र उद्योगासाठी मेगा टेक्स्टाईल पार्क उभारण्याची सरकारची योजना आहे. सरकार महात्मा गांधी ग्राम स्वराज्य योजनेची घोषणाही त्यांनी केली. पण त्यातील सर्वांत महत्त्वाची घोषणा म्हणजे लघू आणि मध्यम उद्योगांसाठी १० हजार कोटी रुपये देणार ही आहे. त्यामुळे लघू आणि मध्यम उद्योगांना चालना मिळणार. सीतारामन यांच्या अर्थसंकल्पामुळे देशाच्या कृषी क्षेत्रात एआय टूलचे वारे वाहू लागले आहे हे स्पष्ट झाले. भारत एआय विस्तार टूल सुरू करण्याची अर्थमंत्र्यांची घोषणा याचेच द्योतक आहे.

या अर्थसंकल्पात अर्थमंत्र्यांनी देशाच्या नागरिकांसाठी एक सोपा संदेश दिला. त्यांनी लोकांचे राहणीमान सुधारले आहे आणि आयटी रिटर्न भरणे सोपे झाले. परदेशी सुट्टीवर जाणाऱ्यांना अर्थमंत्र्यांनी टीसीएस कमी करून दिलासा दिला. तर त्याचवेळेला आर्थिक विकासाला गती देण्यासाठी सरकारने बायो फार्मा आणि सेमीकंडक्टर आणि इतर अनेक योजना आणल्या आहेत.

सर्वांत लाभ एमएसएमई क्षेत्राचा झाला आणि लघू आणि मध्यम उद्योगांना प्रोत्साहन देण्यासाठी सरकार इक्विटी सपोर्ट आणि क्रेडिट गॅरंटी देत आहे. यामुळे एमएसएम ई क्षेत्र यापुढे फायद्याचे म्हणून पाहिले जाईल. एकूण हा अर्थसंकल्प विकासाभिमुख असाच आहे आणि विरोधकांनी कितीही म्हटले, कितीही टीका केली तरीही ती गैरलागू आहे हे निसंशय. कॉॅंग्रेसचे मल्लिकार्जुन खरगे आणि जयराम रमेश यांनी या अर्थसंकल्पावर टीका केली असली तरी त्याकडे दुर्लक्ष करणे योग्य राहिल. एक केंद्र करणे भाग आहे ते म्हणजे या अर्थसंकल्पात स्वस्त घरे मिळण्यासाठी काहीही उपाय नाही. क्रेडाईनेही तशी टीका केली ती रास्त आहे. पण एकूण सरकारने लोकांना दिलासा देण्याचा प्रयत्न या अर्थसंकल्पातून केला आहे असे म्हणता येईल.

# संजय गांधी, माधवराव शिंदे, विजय रूपाणी ते अजित पवार

महाराष्ट्राचे उपमुख्यमंत्री अजित पवार यांचा विमान अपघातात मृत्यू झाल्याच्या घटनेने सारा देश हादरला. बारामती येथे विमान धावपट्टीवर उतरत असतानाच कोसळले, काही क्षणातच मोठा स्फोट झाला, आगीचा मोठा लोळ उसळला आणि अजित पवार यांच्यासह वैमानिक, सहवैमानिक, अंगरक्षक, अटॅंडंट यांचाही मृत्यू झाला. विमान अपघातात राजकीय नेत्याचा बळी घेणारी ही काही पहिलीच घटना नव्हे. संजय गांधी (१९८०), माधवराव शिंदे (२००९), वाय. एस. राजशेखर रेड्डी (२००९), विजय रूपाणी (२०२५) आदी नेत्यांचा विमान अपघातात मृत्यू झाला. त्यांच्या मृत्युनंतरही देश हळहळला होता. विमान अपघातात मृत्यूची मालिका आणखी किती काळ चालू राहणार आहे ?

भारतीय राजकारणात विमान प्रवास ही काही वैचित्रीय बाब राहिलेली नाही. कार्यक्रम, दौरे, सभा, निवडणूक प्रचार यासाठी देशभर सर्वच पक्षाचे प्रमुख व उच्च पदस्थ विशेषतः सत्ताधारी पक्षाचे मुख्यमंत्री, उपमुख्यमंत्री, मंत्री विमानाने सतत प्रवास करीत असतात. जोपर्यंत काही अनुचित घडत नाही तोपर्यंत नेत्यांचे विमान प्रवास नित्य नेमाने चालू असतात. अचानक दुर्घटना घडली की गमावलेला नेता किंवा त्याच्याबरोबर प्रवास करणारे सहकारी परत येत नाहीत. अजितदादांच्या पार्थिवावर बारामतीत विद्या प्रतिष्ठानच्या प्रांगणात लक्षावधींच्या साक्षीने अंत्यसंस्कार चालू असताना, परत या परत या, अजितदादा परत या, असा आक्रोश चोहोबाजूने प्रकट होत होता. लोकांच्या त्यांच्याविषयी भावना प्रेमाच्या व आदराच्या असल्या तरी ते खरंच परत येऊ शकणार आहेत काय ? आपली विमान प्रवास व्यवस्था सदीप आहे की मानवी चुकांमुळे विमान अपघात होत आहेत ? प्रत्येक वेळी ब्लॅक बॉक्सची तपासणी झाली की विमान अपघाताचे नेमके कारण समजेल असे सांगण्यात येते. आजवर लहान मोठे असंख्य विमान अपघात झाले. त्यात अनेक महत्त्वाच्या व्यक्तींचे बळी गेले. विमान अपघात झाल्यावर सर्वसाखेच असतात. प्रसिध्दी केवळ नेते, राजकारणी, सेलेब्रिटींना मिळते. इतर प्रवासी किंवा क्रु मॅम्बर्स तर दुर्लक्षित राहतात. अजितदादांच्या मृत्युनंतर हाच अनुभव आला. फ्लाईट अटॅंडंट २९ वर्षांची पिंकी माळी ही मुंबईची. तिचाही विमान

अपघातात मृत्यू झाला. तिच्यावर शिवाजी पार्क येथे अंत्यसंस्कार झाला. अजितदादांच्या अंत्यसंस्काराचे सर्वच वृत्ताहिन्यांनी थेट प्रक्षेपण केले. केंद्रीय गृहमंत्री अमित शहा, मुख्यमंत्री देवेंद्र फडणवीस, केंद्रीयमंत्री नितिन गडकरी, भाजपचे राष्ट्रीय अध्यक्ष नितिन नबीन, गोव्याचे मुख्यमंत्री प्रमोद सावंत अशी व्हीव्हीआयपी नेत्यांची तेथे गर्दी होती. मात्र पिंकीच्या मृत्युनंतर विमान कंपनीने किंवा सरकारकडून तिच्या कुटुंबियांशी कोणीही संपर्कही साधला नाही म्हणून तिच्या वडिलांनी संताप व्यक्त केला.



छोटी विमाने अधिक पसंत असतात. आपल्या सोयीनुसार निघता येते. खाजगी विमानात मोजकेच सहकारी असतात व प्रायःव्हासी मिळते. शिवाय प्रवासाच्या वेळेत बचत होते. एकाच दिवसात चार पाच ठिकाणी जाता येते. निवडणुकीच्या काळात तर खाजगी छोटा विमानांना, हेलिकॉप्टर्स, चार्टर्ड फ्लाइट्सना राजकीय नेत्यांकडून मोठी मागणी असते. विमानाची देखभाल, नियमित तांत्रिक तपासणी, सुरक्षितता, हवामान, वैमानिकांचा अनुभव, खाजगी कंपनीचे अगोदर रेकॉर्ड, नागरी विमान सेवा संचालनालयाकडून ना हरकत प्रमाणपत्र, कंपनीची सेवा, असे अनेक मुद्दे महत्त्वाचे असतात.

विमान अपघात कुठे ना कुठे होत असतात. पण त्यातून आपण काही बोध घेऊन सुधारणा करणार की नाही ? मानवी चुकांमुळे किंवा तांत्रिक बिघाड झाल्यामुळे विमान अपघात होतात हे प्रमुख कारणेतर ऐकायला मिळते. अनुभवी व उत्तम

प्रशिक्षित वैमानिक असणे हे महत्त्वाचे आहे. सतत उड्डाणामुळे वैमानिकाला पुरेशी विश्रांती मिळाली आहे काय हेसुद्धा तेवढेच महत्त्वाचे आहे. बारामतीत कोसळलेले विमान हे व्हीआरएस एव्हीएशन या खाजगी कंपनीचे होते. गेली सोळा वर्षे ते सेवेत आहे. या लिएरजेट विमानाला २०२३ मध्ये मुंबई विमानतळावर अपघात झाला होता. १४ सप्टेंबर २०२३ रोजी मुसळधार पाऊस व कमी व्हिजिबिलिटी असताना धावपट्टीवर उतरताना विमान धरलेले होते. पण त्यावेळी विमानातील आठही प्रवाशांचे जीव वाचले होते. लोकसभा माजी अध्यक्ष जीएमसी बालयोगी यांचा ३ मार्च २००२ रोजी आंध्र प्रदेशात हेलिकॉप्टर कोसळून मृत्यू झाला. अटल बिहारी वाजपेयी यांचे एनडीए सरकार असताना ते



लोकसभा अध्यक्ष होते. तेलगु देशमचे बांस एन. चंद्राबाबू नायडू यांचे ते विश्वासू सहकारी म्हणून ओळखले जात असत. ३१ मार्च २००५ रोजी उद्योगपती व राजकारणी ओ. पी. जिंदाल यांचा विमान अपघातात मृत्यू झाला. त्याच विमानात हरयाणाचे माजी मुख्यमंत्री असताना धावपट्टीवर उतरताना विमान धरलेले होते. त्यांचाही मृत्यू झाला. जिंदाल हे कॉॅंग्रेस सरकारमधे उर्जामंत्री होते तर सुरेंद्र सिंग हे कृषीमंत्री होते. चंदिगडहून दिल्लीला परताना उत्तर प्रदेशातील सहारनपूर येथे अपघात झाला. अरुणाचल प्रदेशचे तत्कालीन मुख्यमंत्री दोरजी खंडू यांचा ३० एप्रिल २०११ रोजी हेलिकॉप्टर अपघातात मृत्यू झाला. इटानगरहून तामगला जाणारे हेलिकॉप्टर बेपत्ता झाले. मोठ्या शोध मोहीमेनंतर पाच दिवसांनी त्याचे अवशेष पाच हजार मीटर उंचीवर बर्फाच्छादीत पर्वतावर सापडले. आंध्र प्रदेशचे तत्कालीन मुख्यमंत्री राजशेखर रेड्डी यांचा २ सप्टेंबर २००९ रोजी हेलिकॉप्टर कोसळून मृत्यू झाला. चित्तूर जिल्ह्यातील एका कार्यक्रमासाठी

# विपश्यना : आत्मक्रांतीचा विज्ञान आणि मनाच्या मुक्तीचा महामार्ग

आजचा मनुष्य बाह्य जग जिंकण्यात गुंतला आहे; पण स्वतःला जिंकण्याचे सामर्थ्य हरवत चालला आहे. विज्ञानाने जग जवळ आणले, पण मन दूर गेले. माहिती वाढली, पण शांती कमी झाली. प्रगती झाली, पण समाधान हरवले. अशा काळात मनुष्याला सर्वांत जास्त गरज आहे ती मनाची साधना आणि या साधनेचा सर्वांत शुद्ध, वैज्ञानिक आणि प्रभावी मार्ग म्हणजे विपश्यना. विपश्यना म्हणजे ध्यान नव्हे, धर्म नव्हे, कर्मकांड नव्हे तर ती आहे मनुष्याच्या अंतर्मनावर केलेली वैज्ञानिक शस्त्रक्रिया. मिथ्या, आडंबर आणि अंधश्रद्धेपासून मुक्त असलेली ही साधना अनुभवावर आधारित आहे. श्रद्धेवर नव्हे, तर सत्याच्या प्रत्यक्ष अनुभूतीवर उभी असलेली ही विद्या मनुष्याला दुःखाच्या मुळांपर्यंत घेऊन जाते आणि त्यातून मुक्त होण्याचा मार्ग दाखवते.

विपश्यना ही साधना तथागत गौतम बुद्धांनी मानवतेला दिलेली अमूल्य देणगी आहे. बुद्धांनी जगाला सांगितले की, दुःख बाहेर नाही, ते आपल्या आत आहे. तोभ, राग, द्वेष, भय, अहंकार, आसक्ती याच मनुष्याच्या दुःखाच्या मूळ कारणे आहेत. बुद्धांनी बाह्य पूजा-अर्चा नव्हे, तर अंतर्मनाची साधना शिकवली. त्यांनी सांगितले मनाला पाहा, मनाला ओळखा, मनाला शुद्ध करा. विपश्यना म्हणजे स्वतःकडे पाहण्याची कला. श्वासावर लक्ष केंद्रित करून सुरू होणारी ही साधना हळूहळू मनाच्या खोल स्तरावर पोहोचते. शरीरात निर्माण होणाऱ्या संवेदनांचे निरीक्षण करताना साधकाला जाणवते की, सर्व काही क्षणभंगुर आहे. सुखही क्षणिक आहे, दुःखही क्षणिक आहे. याच अनुभूतीतून मनाला समत्व प्राप्त होते. प्रतिक्रिया देण्याऐवजी निरीक्षण करण्याची क्षमता निर्माण होते आणि याच क्षणी मनुष्याच्या व्यक्तिमत्त्वात क्रांती सुरू होते.

विपश्यना ही केवळ ध्यानपद्धती नाही; ती मनुष्याच्या स्वभावावर केलेली शुद्धी प्रक्रिया आहे. या साधनेमुळे लोभ कमी होतो, राग निवळतो, भय दूर होते, हिंसेची प्रवृत्ती कमी होते. व्यसनांची साखळी सैल होते. मनुष्य संयमी, विवेकी आणि करुणामय बनतो. विपश्यना म्हणजे मनुष्याला स्वतःच्या दोषांचे दर्शन घडविणारी आरसा आहे. जेव्हा मनुष्य स्वतःला ओळखतो, तेव्हाच तो स्वतःला बदलू शकतो. ही साधना श्रद्धेवर नव्हे, तर अनुभवावर आधारित आहे. म्हणूनच ती धर्म पत्तीकडे जाते. बुद्धांनी प्राप्त केलेली अवस्था म्हणजे सत्यक संबुद्धी. ही अवस्था ध्यानाने नव्हे, तर चित्तशुद्धीने प्राप्त होते. बुद्धांचे मन कठोर होते, पण करुणामय होते. तटस्थ होते, पण संवेदनशील होते. दृढ होते, पण कोमल होते. बुद्धत्व म्हणजे देवत्व नव्हे, तर मानवतेचा सर्वोच्च स्तर. आणि त्या स्तरापर्यंत जाण्याचा मार्ग म्हणजे विपश्यना. विडंबन म्हणजे, बुद्धभूमी असलेल्या भारतातच ही विद्या कालांतराने लुप्त झाली. बुद्धवाणीचा आवाज मंदावत गेला. म्यानमारमध्ये मात्र काही साधकांनी या विद्येचे शुद्ध स्वरूप जपले. सुमारे दोन हजार वर्षे ही परंपरा टिकून राहिली. १९६९ मध्ये गुरुदेव सयाजी ऊ बा खिन यांच्या परंपरेतून सत्यनारायण गोयंकाजींनी विपश्यना पुन्हा भारतात आणली. ही विद्या परकी नव्हती; ती भारताचीच होती. पण काळाच्या प्रवाहात विस्मरणात गेलेली होती. आज भारतातच नव्हे, तर जगातील जवळपास ९० देशांत विपश्यनेचा प्रकाश पसरलेला आहे. आजचा मनुष्य भौतिकदृष्ट्या संपन्न झाला आहे, पण मानसिकदृष्ट्या दरिद्री झाला आहे. स्पर्धा वाढली, पण समज कमी झाली. संपत्ती वाढली, पण समाधान कमी झाले. सुविधा वाढल्या, पण शांती हरवली. अशा परिस्थितीत विपश्यना म्हणजे मनासाठी औषध आहे.

जिथे मनाला विश्रांती मिळते, जिथे विचारांना दिशा मिळते, जिथे आत्म्याला प्रकाश मिळतो. आज जगभरात हजारो विपश्यना केंद्रे कार्यरत आहेत. शिबिरात कोणतेही शुल्क घेतले जात नाही. जेवण, निवास, शिक्षण सर्व निःशुल्क. हीच विपश्यनेची महानता आहे, व्यवसाय नव्हे, सेवा. विपश्यना व्यक्तीला बदलते आणि बदललेली व्यक्ती समाज बदलते. जेव्हा मनुष्य आतून शांत होते, तेव्हा समाजातही शांतता निर्माण होते. हिंसा कमी होते, द्वेष कमी होतो, संघर्ष कमी होतो. म्हणूनच विपश्यना ही केवळ आध्यात्मिक साधना नाही; ती सामाजिक परिवर्तनाची प्रक्रिया आहे. विपश्यना म्हणजे स्वतःला जाणण्याचा, स्वतःला बदलण्याचा आणि स्वतःपासून मुक्त होण्याचा मार्ग. आजच्या अस्थिर, असंतुलित आणि अस्वस्थ जगात मनुष्याला जर खरे समाधान हवे असेल, तर त्याला बाहेर नव्हे, आत पाहावे लागेल आणि आत पाहण्याची कला म्हणजेच विपश्यना होय. भवतू सब्ब मंगलम ! सर्वांचे मंगल होवो, हीच बुद्धाची आणि विपश्यनेची अंतिम प्रार्थना. - प्रविण बागडे, नागपूर

## वी फॉर एनवायरमेंट वतीने शासकीय अभियांत्रिकी महाविद्यालयच्या सहकाऱ्याने बक्षीस वितरण, समारोप व सत्कार समारंभ



छत्रपती संभाजीनगर, दि. २ (प्रतिनिधी) - विद्यार्थ्यांमध्ये लहान वयापासूनच पर्यावरण संवर्धनाची जाणीव निर्माण व्हावी, निसर्ग, शेती व देशी बियाण्यांशी त्यांचा थेट संबंध प्रस्थापित व्हावा या उद्देशाने यावी फॉर एनवायरमेंट संस्थेमार्फत शैक्षणिक वर्ष २०२५-२६ मध्ये राबविण्यात आलेला शालेय बीज प्रदर्शन हा अभिनव उपक्रम जिल्ह्यातील शासकीय व खासगी अशा ५० शाळांमध्ये यशस्वीरीत्या पार पडला. या उपक्रमातून २५,००० हून अधिक विद्यार्थ्यांपर्यंत थेट पोहोच साधण्यात आली. या उपक्रमांतर्गत विद्यार्थ्यांना २०० हून अधिक प्रकारच्या देशी व भारतीय बियाण्यांची ओळख करून देण्यात आली. पाठ्यपुस्तकांच्या चौकटीबाहेर जाऊन अनुभवाधिष्ठित शिक्षण देणे हा या उपक्रमाचा मुख्य उद्देश होता. आजची पिढी

निसर्ग व शेतीपासून दूर जात असल्याचे वास्तव लक्षात घेऊन जैवविविधतेचे महत्त्व प्रत्यक्ष अनुभवातून समजावे, यासाठी या उपक्रमाची संकल्पना विकसित करण्यात आली. उपक्रमाच्या नियोजनांतर्गत प्रत्येक शाळेची पूर्वनियोजित समन्वय साधून शिक्षक प्रतिनिधी नियुक्त करण्यात आले. विद्यार्थ्यांना आजी-आजोबा, शेतकरी व स्थानिक नागरिकांकडून माहिती संकलन करून बियाण्यांचे संकलन, वर्गीकरण, लेबलकरण प्रत्येक शाळेत किमान २०० बियाण्यांचे प्रदर्शन भरविण्यात आले असून विद्यार्थ्यांनी स्वतः माहिती सादर केल्यामुळे त्यांचा आत्मविश्वास, निरीक्षणशक्ती व अभिव्यक्ती कौशल्यगत लक्षणीय वाढ झाली. बीज प्रदर्शनसोबत स्मरणशक्ती स्पर्धा, माहिती सादरीकरण, बीज ओळख स्पर्धा व पर्यावरण विषयक उपक्रम

शालेय बीज प्रदर्शन उपक्रमातून पर्यावरण संवर्धनाची बीजे रोवली ५० शाळांमध्ये यशस्वी उपक्रम

## छत्रपती संभाजीनगरात संत शिरोमणी गुरु रविदास महाराजांची ६४९ वी जयंती उत्साहात साजरी



छत्रपती संभाजीनगर, दि. २ (प्रतिनिधी) - संत शिरोमणी गुरु रविदास केंद्रीय जयंती महोत्सव समिती, छत्रपती संभाजीनगर यांच्यातर्फे संत शिरोमणी गुरु रविदास महाराजांची ६४९ वी जयंती शहरातील क्रांती चौक येथे मोठ्या उत्साहात व भक्तिमय वातावरणात साजरी करण्यात आली. या निमित्ताने आयोजित भव्य शोभायात्रेची सुरुवात क्रांती चौकातून करण्यात आली. ही शोभायात्रा पैठण गेट मार्गे औरंगपुरा येथे पोहोचून महात्मा फुले पुतळा येथे समारोप करण्यात आला. शोभायात्रेचे उद्घाटन विधान परिषदेचे आमदार संजय केणेकर व बदनापूरचे आमदार नारायण कुचे यांच्या हस्ते झाले. शोभायात्रेत संत गुरु रविदास महाराजांच्या प्रतिमेची आकर्षक सजावट करण्यात आली होती. ढोल-

## वैजापूरात जायंट्स ग्रुप ऑफ सहेली व यंग सहेलीचा पदग्रहण व शपथविधी उत्साहात



वैजापूर, दि. २ (प्रतिनिधी) - १९७२ साली नाना चुडासमा यांनी सामाजिक बांधिलकी जपून समाजाच्या विकासा व उन्नतीसाठी तसेच दीन, दुबळे, गोरगरीब यांच्या उत्कर्षासाठी स्थापन केलेल्या जायंट्स ग्रुप या आंतरराष्ट्रीय ग्रुपला वैजापूरत स्थापन होऊन २७वर्षांचा कालावधी लोटला आहे.

या ग्रुपच्या वैजापूरातील संस्थापक अध्यक्षा सौ. अंजलीताई जोशी यांच्या मार्गदर्शनाखाली गत २७वर्षांपासून हा ग्रुप कार्यरत असून सामाजिक बांधिलकी जपत शहरात रक्तदान शिबिर, वृक्षारोपण, बेटी - बचाओ, बेटी पढाओ, स्वच्छता, पाणी वाचवा, शिक्षण, गोर-गारिबांना सहाय्य करून स्वावलंबी करणे असे विविध कार्यक्रम राबवत आहे.

शनिवार (ता.३१) जानेवारी भाटिया महाजन वाडी

येथे या वर्षीच्या नवनिर्वाचित सहेलीअध्यक्षा सौ.मीनाताई मुकुंड शेट दाभाडे व यंग सहेलीच्या नवनिर्वाचित अध्यक्षा वैष्णवी कंगले व त्यांच्या ग्रुपच्या सदस्यांचा पदग्रहण व शपथविधी माजी नगराध्यक्षा शिल्पाताई परदेशी यांच्या उपस्थितीत पार पडला.

या प्रसंगी व्यासपीठावर सर्वश्री एनसीएफचे विशेष समिती सदस्य विनोद शेवतेकर, फेडरेशन राज्यअध्यक्ष जुगल किशोर हरकूट, एनसीएफचे नरेश गुप्ता, सुमित गुप्ता, श्री. साळुंके, संमती जैन, रत्नाकर महाजन तसेच देऊळ-गाव राजा जायंट्स अध्यक्षा किरण अंबुसकर, नांदागावचे नरेंद्र पारख, बळवंत शिंदे, प्रसाद बुरुकुळे यांची उपस्थिती होती. कार्यक्रम सूत्र संचलन धोंडीरामसिंह राजपूत यांनी केले तर आभार संतोषी

भालेराव यांनी केले. प्रास्ताविक रत्नमाला कुलकर्णी यांनी केले. नवनिर्वाचित अध्यक्षा दाभाडे व कंगले यांनी या वर्षी उत्कृष्ट कार्य करण्याचा मनोदय व्यक्त केला. अंजली जोशी, संतोषी भालेराव व अनया आंबेकर यांचा विशेष सत्कार करण्यात आला. शिल्पा परदेशी, विनोद शेवतेकर व राज्य अध्यक्षा जुगल किशोर यांनी फेडरेशन कार्याच्या विविध समजापयोगी कार्याची प्रशंसा केली. कार्यक्रम आरंभी राज्याचे उपमुख्यमंत्री कै. अजित दादा पवार यांना श्रद्धांजली अर्पण करण्यात आली. या प्रसंगी संध्याताई ठोंबरे, मंदा तांबे, विद्या चापाणेकर, विद्या वाळेकर, अंजली कंगले, संगीता भालेराव, अलका साखरे, इंदुमती साठे, नीता वडनेरे, सुरेखा धुमाळ, कमल धुळे यांच्यासह मोठ्या संख्येने नागरिक महिला-पुरुष उपस्थित होते.

## वैजापूरात संत शिरोमणी रोहिदास महाराज यांना जयंतीनिमित्त अभिवादन



वैजापूर, दि. २ (प्रतिनिधी) - संत शिरोमणी रोहिदास (रविदास) महाराज यांच्या जयंती निमित्त रविवार (०१) रोजी पोटे गल्ली येथील समाज मंदिरात शहरातील सर्व थरातील नागरिकांनी एकत्र येत संत रोहिदास महाराज यांच्या मूर्तीला पुष्पहार अर्पण करून अभिवादन केले. प्रथम नगराध्यक्ष डॉ. दिनेश परदेशी यांनी मूर्तीला पुष्पहार अर्पण करून आरती केली.

या प्रसंगी माजी नगरसेविका विमलबाई भाऊसाहेब पोटे, सचिन जोशी, श्रावण चौधरी, सोनू राजपूत, शकील कुरेशी, श्री. त्रिभुवन

जेष्ठ नागरिक धोंडीरामसिंह राजपूत, भाऊसाहेब मापारी, उत्सव समिती अध्यक्ष अजय पोटे, उपाध्यक्ष सुनील पोटे, कार्याध्यक्ष राजेश पोटे, जगन्नाथ पोटे, पंढरीनाथ पोटे यांनी पुष्प अर्पण करून अभिवादन केले. प्रास्ताविक व संत रोहिदास यांच्या विषयी धोंडीरामसिंह राजपूत यांनी माहिती दिली. या प्रसंगी अविनाश पोटे, अशोक देवरे, उमेश पोटे, ज्ञानेश्वर तेलोरे, कचरू घोडके, सुरेश पोटे, शांताराम पोटे, सागर पोटे, सुनील पोटे, ए.ए. बारसे, एकनाथ पोटे, पप्पू देवरे, गोरख पोटे साहेबराव वाघ यांच्यासह महिला वर्ग मोठ्या संख्येने उपस्थित होते.

डॉ.स्वर्णमाला मस्के यांनी बहुजन महिलांचे मुख्य प्रवाही पत्रकारितेतील प्रतिनिधित्व नगण्य असल्याचे आकडेवारीसह स्पष्ट केले. पत्रकारितेचे अभ्यासक यशवंत भंडारे यांनी आंबेडकरांच्या पत्रकारितेचे स्वरूप सांगत आज बहुसंख्याकांचे मूलभूत प्रश्न मांडणारी पत्रकारिता होत नाही, त्यामुळे आंबेडकरांच्या पत्रकारितेला अनुसरून पत्रकारिता करण्याची आवश्यकता असल्याचे मत मांडले. ज्येष्ठ पत्रकार शांतीलाल गायकवाड यांनी, मुख्य प्रवाही माध्यमे बदलास अनुकूल नसतीलही मात्र आपण स्वतः मध्ये परिवर्तन घडविले पाहिजे असे मत मांडले. प्रास्ताविक अनुरूप खिल्लारे यांनी केले. सत्राचे सूत्रसंचलन डॉ. राहुल बचाटे यांनी केले तर आभार प्रदर्शन डॉ. संजय पाईकर यांनी मानले. दुसऱ्या सत्राचा विषय 'न्यू मिडिया, कला आणि लोकसंवाद' हा होता. या सत्राचे अध्यक्ष यशवंत

## हर्सूल वसाहत शाळेने दिली आयुक्त निवासस्थानी भेट; खो-खो शाळेने दिली जलश्री येथे भेट



छत्रपती संभाजीनगर, दि. २ (प्रतिनिधी) - छत्रपती संभाजीनगर महानगरपालिका आयुक्त जी श्रीकांत यांच्या संकल्पनेतून मी आयुक्त होणार या नाविन्यपूर्ण उपक्रम अंतर्गत आज मनपा प्रा शाळा हर्सूल वसाहत या शाळेने जलश्री या निवासस्थानी भेट दिली.

या शाळेतील विद्यार्थ्यांनी विविध नृत्य सादर करण्यासाठी विविध वेशभूषा मध्ये आल्या होत्या विद्यार्थी सकाळी आल्याबरोबर खो खो खेळण्यासाठी तयारी करू लागले तेवढ्यात आदरणीय आयुक्त यांची भेट विद्यार्थ्यांनी घेतली आणि त्यांचे स्वागत मुलींनी स्वागतम या गाण्यावर नृत्य सादर करून केले. त्यानंतर मुलींनी दोलना आणि मोबाईल बुरी बला हे अशा विविध नाटक /गाण्यावर नृत्य सादर केले आदरणीय सर आणि आदरणीय मॅडम छोट्या छोट्या मुलींचे नृत्य पाहून प्रभावित झाले आणि मुलींना शाबासकी दिली मग सुरु तो प्रेरणादायी संवाद आणि संवाद मध्ये आदरणीय सरानी तुमच्या शाळेसाठी काय पाहिजे तेव्हा विद्यार्थ्यांनी आमच्या शाळेसाठी खेळण्याचे साहित्य पाहिजे म्हणाले असता जे जे साहित्य तुम्हाला लागत आहे त्याची यादी करून घ्या

तुम्हाला सर्व साहित्य दिले जाईल म्हणून सरानी सांगितले आणि मोठे होऊन कुणी आयुक्त कोणी खेळाडू तर कोणी नाटककार तर डान्सर व्हायचे म्हणाले तेव्हा सरानी जे जे तुम्हाला आवडते ते व्हा पण स्वप्न मोठे ठेवा आणि ते सत्यात उतरवून घेण्यासाठी भरपूर मेहनत करा असे सांगितले असता सराना विद्यार्थ्यांनी आमच्या शाळेला लवकरच भेट देतो म्हणून आदरणीय सरानी सांगितले सर्व विद्यार्थी खूप खूप खूप झाले आणि एकच आनंदाने सर्वजण विविध खेळ खेळायला सुरु केले खोखो, कबड्डी, क्रिकेट, फुटबॉल असे विविध नाना प्रकारचे खेळ खेळल्यानंतर एकर भोजन घेतले रस्सीखेच झाले खेळता खेळता शिका या आदरणीय सरांच्या संकल्पनेतून सर्व विद्यार्थ्यांना हर्सूल तलाव येथून येणारे पाणी आणि जमिनीत असणारी निजाम कालीन टाकी दाखवण्यात आली व पाणी जपून वापरण्यावर मार्गदर्शन केले. व विद्यार्थ्यांनी पाणी वाया जाऊ न देण्याची प्रतिज्ञा घेतली.

सदर भेट ही अंकुश पांडे उष आयुक्त तथा शिक्षण विभाग प्रमुख, व गणेश दांडगे नियंत्रण अधिकारी यांच्या मार्गदर्शनाखाली आयोजित करण्यात आली होती.

## हृदय, रक्तवाहिन्यांचे आरोग्य सुधारण्यासाठी आणि फुफ्फुसांची क्षमता वाढवण्यासाठी सर्वांनी शंख वादनाचे प्रशिक्षण घ्यावे- राजीव जहागीरदार

छत्रपती संभाजीनगर, दि. २ (प्रतिनिधी) - श्रीमंत केसरी प्रतिष्ठान तर्फे आयोजित छत्रपती संभाजी नगर विभागीय पहिली शंखवादन स्पर्धा - २०२६ स्पर्धेचा बक्षीस वितरण समारंभ संपन्न. शंख वाजवण्याची परंपरा प्राचीन काळापासून चालू असून शंख वाजवणे आपल्या हिंदू समाजात पवित्र मानले जाते, शंख वादनामुळे सकारात्मक वातावरण निर्माण होते. हिंदू धर्मात कोणताही पूजा यज्ञ हवन विधी शंखवादना शिवाय पूर्ण होत नाही. शंख वादनाच्या धार्मिक महत्त्वा बरोबरच शंख वाजवण्याचे अनेक शारीरिक आणि मानसिक फायदे आहेत शंख वादनामुळे फुफ्फुसाची क्षमता वाढते, श्वसनक्रिया सुधारते. चेहऱ्यावरील स्नायू बळकट होतात हृदय व रक्तवाहिन्यांचे आरोग्य सुधारते एवढेच नाही तर शंखवादन हे प्राणायामासारखे काम करते असे प्रतिपादन प्रमुख अतिथी विश्व हिंदू परिषद मंदिर अर्चक पुरोहित संपर्क आयाम देवगिरी प्रांत प्रमुख राजीव जहागीरदार यांनी केले ते समर्थ राम मंदिर समर्थनार येथे दिनांक १ फेब्रुवारी २०२६ रोजी श्रीमंत केसरी प्रतिष्ठान आयोजित शंख वादन स्पर्धेच्या



बक्षीस वितरण समारंभात बोलत होते. यावेळी व्यासपीठावर समर्थ रामदास स्वामी चॅरिटेबल ट्रस्टचे अध्यक्ष माणिकराव रत्नपारखी श्रीमंत केसरी प्रतिष्ठानचे अध्यक्ष उमेश गाडे उपस्थित होते. यावेळी बोलताना श्री. जहागीरदार पुढे म्हणाले धर्म आणि संस्कृती टिकवण्यासाठी श्रीमंत केसरी प्रतिष्ठानचे कार्यकर्ते स्वतःची नोकरी आणि व्यवसाय सांभाळून अहोरात्र मेहनत घेत आहेत. आपणही श्रीमंत केसरी प्रतिष्ठान करत असलेल्या कार्यास विविध प्रकारे हातभार लावावा असे आवाहन त्यांनी केले.

पुणे येथील श्रीमंत केसरी प्रतिष्ठानचे अध्यक्ष श्री उमेश गाडे यांनी आपल्या प्रास्ताविकात श्रीमंत केसरी प्रतिष्ठानच्या कार्याची माहिती दिली ते म्हणाले आमची संस्था पुण्यामध्ये शंख शिंगी तुतारी झांज संबळ डमरू नगरा चौघडा ही वाद्ये सर्वांना मोफत शिकवण्याचे काम करतात. शंखाचा प्रचार पसार व्हावा ह्या उद्देशाने प्रतिष्ठान महाराष्ट्रात सहा विभागात अशा शंखवादन स्पर्धेचे आयोजन करत आहे व जुलै महिन्यात राज्य स्तरीय शंखवादन स्पर्धेचे आयोजन हे पुणे येथे करण्यात येईल.

## डॉ. बाबासाहेब आंबेडकरांचा विचार वर्तनात आणला पाहिजे : प्रविण डालींबकर

छत्रपती संभाजीनगर, दि. २ (प्रतिनिधी) - आपण आजवर डॉ.बाबासाहेब आंबेडकरांना भावनिकदृष्ट्या स्विकारले ते गरजेचेही होते पण, आता बाबासाहेबांचा विचार वर्तनात आणला पाहिजे असे मत सिनेअभिनेते प्रविण डालींबकर यांनी व्यक्त केले. डॉ. बाबासाहेब आंबेडकर विधी महाविद्यालयात मेता संघाच्या वतीने मूकनायक दिनानिमित्त आयोजित 'आंबेडकरा संवादशास्त्र परिषदे'त ते बोलत होते.

ही परिषद दोन सत्रात आयोजित केली होती. उद्घाटनाच्या सत्राचा विषय 'आंबेडकरा आणि सामाजिक न्यायासाठीचे संवादशास्त्र' हा होता. या पहिल्या सत्राचे अध्यक्ष डॉ. बाबासाहेब आंबेडकर विधी महाविद्यालयाचे प्राचार्य डॉ. प्रमोद हिरोडे होते. सत्रात आंबेडकरांची भूमिका मांडता यावी यासाठी स्वतंत्र मिडिया असला पाहिजे असे प्रतिपादन राहुल पागरे यांनी त्यांच्या बातमी मागील सांस्कृतिक राजकारण या विषयावर बोलताना केले.

डॉ.स्वर्णमाला मस्के यांनी बहुजन महिलांचे मुख्य प्रवाही पत्रकारितेतील प्रतिनिधित्व नगण्य असल्याचे आकडेवारीसह स्पष्ट केले. पत्रकारितेचे अभ्यासक यशवंत भंडारे यांनी आंबेडकरांच्या पत्रकारितेचे स्वरूप सांगत आज बहुसंख्याकांचे मूलभूत प्रश्न मांडणारी पत्रकारिता होत नाही, त्यामुळे आंबेडकरांच्या पत्रकारितेला अनुसरून पत्रकारिता करण्याची आवश्यकता असल्याचे मत मांडले. ज्येष्ठ पत्रकार शांतीलाल गायकवाड यांनी, मुख्य प्रवाही माध्यमे बदलास अनुकूल नसतीलही मात्र आपण स्वतः मध्ये परिवर्तन घडविले पाहिजे असे मत मांडले. प्रास्ताविक अनुरूप खिल्लारे यांनी केले. सत्राचे सूत्रसंचलन डॉ. राहुल बचाटे यांनी केले तर आभार प्रदर्शन डॉ. संजय पाईकर यांनी मानले. दुसऱ्या सत्राचा विषय 'न्यू मिडिया, कला आणि लोकसंवाद' हा होता. या सत्राचे अध्यक्ष यशवंत

## वैजापूरात गुरुद्वारा परिसरात संत रोहिदास जयंतीनिमित्त मोची समाजाच्या वतीने अभिवादन



वैजापूर, दि. २ (प्रतिनिधी) - येथील गुरुद्वारा परिसरात मोची समाज बांधवांच्या युपने रविवार (ता.०१) रोजी राष्ट्रसंत शिरोमणी संत रोहिदास (रविदास)यांच्या प्रतिमेला पुष्पहार अर्पण करून अभिवादन केले.आयोजक संतोष प्रसाद यांनी कार्यक्रमआयोजन केले

जीवन कार्यार प्रकाश टाकला. या प्रसंगी संतोष प्रसाद सह विजय लोधे, श्यामलाल डोरे, लालचंद पवार, सुरज प्रसाद, शंकर लोधे, भारत जोनवाल, अजय लोधे, भारत प्रसाद, प्रीतीताई खनिजो यांच्यासह मोची समाजाचे नागरिक व महिला उपस्थित होत्या.

मोची समाज बांधवांच्या युपने रविवार (ता.०१) रोजी राष्ट्रसंत शिरोमणी संत रोहिदास (रविदास)यांच्या प्रतिमेला पुष्पहार अर्पण करून अभिवादन केले.आयोजक संतोष प्रसाद यांनी कार्यक्रमआयोजन केले

## उज्जैनच्या संतांच्या मागणीला मंदिर महासंघाचा जाहीर पाठिंबा!

गोमांस खाणारे व मूर्तीपूजा न मानणारे यांना मंदिरात प्रवेशबंदी करा ! - मंदिर महासंघ

उज्जैन येथील संत आणि हिंदू संघटना यांनी मांडलेल्या भूमिकेचे समर्थन करत मंदिर महासंघाचे समन्वयक श्री. सुनील घनवट यांनी स्पष्ट केले की, हिंदू तीर्थक्षेत्रे ही केवळ पर्यटनाची केंद्रे नसून ती हिंदूंची पवित्र व जागृत आध्यात्मिक क्षेत्रे आहेत. ज्यांचा मूर्तीपूजेवर विश्वास नाही, हिंदू संस्कृती मानत नाही आणि जे गोमांस भक्षण करून हिंदूंच्या धार्मिक भावना पायदळी तुडवतात, अशांना मंदिरात प्रवेश हवाच कशाला? त्यांच्यावर प्रवेशबंदीच हवी, अशी भूमिका मंदिर महासंघाने मांडली. मंदिरांचे सात्त्विक वातावरण टिकवण्यासाठी आणि पावित्र्य

मोची समाज बांधवांच्या युपने रविवार (ता.०१) रोजी राष्ट्रसंत शिरोमणी संत रोहिदास (रविदास)यांच्या प्रतिमेला पुष्पहार अर्पण करून अभिवादन केले.आयोजक संतोष प्रसाद यांनी कार्यक्रमआयोजन केले

## लायन्स क्लबचा सिद्धोदय GAT कॉन्क्लेव्ह सेकंड रिजन कॉन्फरन्स उत्साहात संपन्न

छत्रपती संभाजीनगर, दि. २ (प्रतिनिधी) - लायन्स इंटरनॅशनल डिस्ट्रिक्ट ३२३४क२ अंतर्गत रिजन १ व रिजन २ यांच्या संयुक्त विद्यमाने आयोजित करण्यात आलेली सिद्धोदय GAT कॉन्क्लेव्ह - सेकंड रिजन कॉन्फरन्स रविवार, ११ जानेवारी २०२६ रोजी हॉटेल जानकी एक्झिक्युटिव्ह, छत्रपती संभाजीनगर येथे अत्यंत उत्साहपूर्ण वातावरणात पार पडली. या महत्त्वपूर्ण परिषदेस जिल्ह्यातील विविध लायन्स क्लबचे पदाधिकारी, सदस्य व मान्यवर पाहुणे मोठ्या संख्येने उपस्थित होते.

कार्यक्रमाच्या सुरुवातीस प्रमुख पाहुणे व पदाधिकाऱ्यांच्या हस्ते दीपप्रज्वलन करून परिषदेचे औपचारिक उद्घाटन करण्यात आले. यानंतर लायन्स संघटनेचा संघटनात्मक आढावा, चालू वर्षातील कार्यपद्धती तसेच आगामी सामाजिक व सेवाभावी उपक्रमांचे नियोजन यावर सखोल चर्चा करण्यात आली. लायन्स क्लबच्या माध्यमातून समाजात अर्थव्यवस्था, व्यापक व परिणामकारक कशी करता येईल, याबाबत उपस्थित मान्यवरांनी मोलाचे मार्गदर्शन केले. या परिषदेस छत्रपती संभाजीनगर, जालना व परतुर येथील झोन चेअरपर्सन लायन अश्विनी जैस्वाल, डॉ. संगीता देशपांडे,



अलोक अग्रवाल, अभिजित हिरप, गजानन चव्हाण, महेंद्र खानापूर्कर, सतीश देशपांडे, संजीवनी खालापुरे, नंदकिशोर मालगाणी, अमोल बांगड यांच्यासह विविध लायन्स क्लबचे अध्यक्ष, सचिव, कोषाध्यक्ष व अन्य पदाधिकारी उपस्थित होते. सर्व मान्यवरांचे स्वागत रिजन चेअर पर्सन लायन जयदीप घुगे यांनी केले. परिषदेच्या प्रारंभी डिस्ट्रिक्ट सेक्रेटरी लायन प्रदीप गोंगे यांनी संघटनात्मक कामे जलद गतीने, शिस्तबद्ध व परिणामकारक पद्धतीने कशी पार पाडावीत, याविषयी सविस्तर मार्गदर्शन केले. त्यानंतर व्हाइस डिस्ट्रिक्ट गव्हर्नर लायन राहुल अवसेकर यांनी समाजसेवेत सेवावाच, पारदर्शकता व सातत्य यांचे महत्त्व

अधोरेखित केले. यावेळी पास्ट मल्टिपल कौन्सिल चेअरपर्सन लायन सदीप मालू यांनी लायन्स संघटनेची ताकद वाढविण्यासाठी नवीन लायन सदस्यांची भर घालण्याचे महत्त्व स्पष्ट केले. तर इंटरनॅशनल पास्ट डायरेक्टर लायन नवल मालू यांनी एल.सी. आय.एफ. तसेच फंड रॅजिंग प्रोग्राम याबाबत सविस्तर माहिती देत, प्रत्येक शहरात कायमस्वरूपी व दीर्घकालीन सामाजिक प्रकल्प कसे राबविता येतील, यावर सखोल मार्गदर्शन केले. परिषदेचे अध्यक्षस्थान भूषविताना सध्याचे डिस्ट्रिक्ट गव्हर्नर लायन अशोक कुमार बाजेरिया यांनी क्लबची सदस्यसंख्या वाढविणे, तसेच नवीन

सोमवार खेरीज दररोज प्रसिद्ध होणारे दैनिक

# लोकविजय

(आर.एन.आय. रजि. नं. ११४२१/६१)

हे पत्रक मुद्रक, प्रकाशक श्री. राजेंद्र पांडुरंग रंजणीकर यांनी सोलापूर तहसीलमधील मिडिया लिमिटेड, रेवनेस्टेशन एम.आय.डी.सी. स्टेशनरोड औरंगाबाद येथे छापून दैनिक लोकविजय कार्यालय, ३, चेतानगर, (माणिक आर्कडच्या पाठीमागे), औरंगाबाद येथे प्रिंटवून केले.

संपादक: राजेंद्र पांडुरंग रंजणीकर

मो. ९३२२५२१९०१, ९५१८०६६३९५  
e-mail: lokvijay2000@yahoo.co.in

या अंकात प्रसिद्ध झालेल्या बातम्या, फीचर, लेख, कथा यांच्या मातशी संपादक सहमत असतील असे नाही.

बातम्या व इतर मजकुराबद्दल काही वाद निर्माण झाल्यास त्याची सर्व जबाबदारी संबंधीत वार्ताहर, प्रतिनिधी, उपसंपादक, वृत्तसंपादक, यांची राहिली. संपादक, मालक, प्रकाशक, मुद्रक त्याला जबाबदार राहणार नाहीत. (औरंगाबाद न्यायक्षेत्र)

# बाल साहित्यसंमेलन : बालसाहित्याकडे द्या विशेष लक्ष; जिल्हाधिकाऱ्यांची साहित्यिकांना साद

## भरपूर वाचनानंतरच लेखनाकडे वळावे-संमेलनाध्यक्ष डॉ. विशाल तायडे

छत्रपती संभाजीनगर दि.२ (प्रतिनिधी)- साहित्य हे मानवी जीवनाला आकार देणारे प्रभावी माध्यम आहे. समाजातील दोषांवर प्रहार करत विकृत प्रवृत्तींना वटणीवर आणण्याचे कार्य साहित्य करते. मात्र या समग्र साहित्याचा खरा पाया म्हणजे बालसाहित्य होय. त्यामुळे बालसाहित्याकडे विशेष लक्ष देणे हे प्रत्येक साहित्यिकाचे आद्यकर्तव्य आहे, असे प्रतिपादन जिल्हाधिकारी दिलीप स्वामी यांनी केले.

जैन इंटरनॅशनल स्कूल, छत्रपती संभाजीनगर येथे आयोजित पहिल्या जिल्हा बालसाहित्य संमेलनाच्या उद्घाटनप्रसंगी ते बोलत होते. यावेळी त्यांनी साने गुरुजींचा संदर्भ देत सांगितले की, 'साने गुरुजी समजून घ्यायचे असतील तर साने गुरुजींच्या आईच्या भूमिकेतून पाहावे लागते. आईला बाळाच्या मनाची,



त्याच्या हृदयाची खोल जाण असते. त्या हृदयाला स्पर्श करून साहित्यिकांनी नवनवीन साहित्यकृती निर्माण कराव्यात,' असे भावपूर्ण आवाहनही त्यांनी केले.

संमेलनाचे अध्यक्ष, ज्येष्ठ बालसाहित्यिक डॉ. विशाल तायडे यांनी मुलामध्ये वाचनसंस्कृती रुजविण्याची गरज अधोरेखित केली. 'मुलं वाचती होण्यासाठी शिक्षक आणि पालकांनी विशेष लक्ष देणे आवश्यक आहे. तसेच लेखकांनी लिहिण्यापूर्वी भरपूर वाचन केले पाहिजे. सखाल वाचनानंतरच लेखनाला सुरुवात करावी,' असा मोलाचा सल्ला त्यांनी दिला.

या संमेलनात कथाकथन, नाट्यछटा, वाद-विवाद तसेच कवी संमेलनाच्या माध्यमातून आपली साहित्यिक व कलात्मक प्रतिभा सादर केली. या प्रतिभेच्या बळावर केवळ विद्यार्थ्यांचेच नव्हे, तर देशाचेही भविष्य उज्ज्वल होईल, असा आशावादी सूर उपस्थित साहित्यिकांमधून व्यक्त झाला. संमेलनाच्या स्वागतार्थ्यांमध्ये तया शिक्षणाधिकारी अश्विनी लठकर-पानसरे यांनी 'शिक्षणाचा सातवा आठवडा' विद्यार्थ्यांसाठीही साहित्य संमेलनाची चळवळ अधिक बळकट करण्याचा निर्धार व्यक्त केला.

संमेलनाची सुरुवात पारंपरिक ग्रंथदिंडीने करण्यात आली. वारकरी संप्रदायाच्या पारंपरिक सहभागींनी ग्रंथदिंडीला विशेष शोभा आणली. यावेळी मुख्य कार्यकारी अधिकारी अंकित साहेब यांनीही मार्गदर्शन केले. संमेलनास प्रादेशिक विद्या प्राधिकरणाच्या संचालिका शैलजा दराडे, डायटचे प्राचार्य डॉ. राजेंद्र कांबळे, वरिष्ठ अधिव्याख्याता डॉ. सुनीता राठोड, प्राथमिक शिक्षणाधिकारी जयश्री चव्हाण यांची प्रमुख उपस्थिती होती.

कथाकथन सत्राच्या अध्यक्षस्थानी डॉ. हबीब भंडारे उपस्थित होते. उपशिक्षणाधिकारी दीपाली थावरे व शिक्षण विस्तार अधिकारी दिलीप चौरें यांची प्रमुख उपस्थिती होती. नाट्यछटा सत्राचे अध्यक्ष मा. रमेश ठाकूर होते तर उपशिक्षणाधिकारी सीमा मेहेत्रे आणि कवी सुनील डोके प्रमुख म्हणून उपस्थित होते.

वादविवाद सत्राचे अध्यक्ष व्याख्याते व लेखक डॉ. संजय गायकवाड होते तर शिक्षण विस्तार अधिकारी दिलीप शिरसाठ यांची प्रमुख उपस्थिती लाभली.

संमेलनाच्या अध्यक्षस्थानी ज्येष्ठ कवयित्री आशा डांगे होत्या तर राजीव मासुरळकर यांची प्रमुख उपस्थिती होती. सत्राचे अध्यक्ष ज्येष्ठ बाल साहित्यिक डॉ. लीला शिंदे यांनी भूषविले. यावेळी शिक्षण विस्तार अधिकारी सिताराम पवार, कल्पना पदकोंडे आणि मनीषा वाशिंबे उपस्थित होते. या संमेलनात सर्व तालुक्यांतील, विशेषतः ग्रामीण भागातील विद्यार्थ्यांचा लक्षणीय सहभाग नोंदविण्यात आला. या संमेलनात एकूण ३०० कुमारा साहित्यिकांनी आपल्या सादरीकरणाने प्रगल्भ साहित्यिक अभिव्यक्ती साकार करत उपस्थितांची दाद मिळवली. जिल्हाधिकारी दिलीप स्वामी यांनी प्रेक्षकात बसलेल्या वारकरी वेशभूषेतील बालकाला आपल्या जवळ बोलावून व्यासपीठावर आपल्या शेजारी बसविले. त्यानंतर एका बालकाला काराच्या आग्रहास्तव भजनही गायले.

## माध्यमिक; उच्च माध्यमिक शालांत परीक्षा दक्षता समिती बैठक

### काँपीमुक्त परीक्षेसाठी सर्व घटकांनी योगदान द्यावे-जिल्हाधिकारी स्वामी

छत्रपती संभाजीनगर दि.२ (प्रतिनिधी)- माध्यमिक (इयत्ता १० वी) व उच्च माध्यमिक (इयत्ता १२ वी) शालांत परीक्षा घेण्यासाठी सर्व सज्जता झाली आहे. या परीक्षा काँपीमुक्त करण्यासाठी प्रशासनाने ज्यत्त तयारी केली आहे. जिल्हातील परीक्षा ह्या काँपीमुक्त ढाव्यासाठी परीक्षेसाठी संबंधित विद्यार्थी, पालक, शिक्षक ते प्रशासनातील व समाजातील सर्व घटकांनी योगदान द्यावे, असे आवाहन जिल्हाधिकारी दिलीप स्वामी यांनी आज केले.

इयत्ता १० व इयत्ता १२ वी च्या परीक्षा होऊ घातल्या आहेत. या परीक्षांच्या पूर्व तयारीसाठी शालांत परीक्षा दक्षता समितीची बैठक आज जिल्हाधिकारी कार्यालयात पार पडली. जिल्हाधिकारी दिलीप स्वामी, जिल्हा परिषदेचे मुख्य कार्यकारी अधिकारी अंकित,

निवासी उपजिल्हाधिकारी जनार्दन विधाते, जिल्हा पुरवठा अधिकारी प्रवीण फुलारी, उपजिल्हाधिकारी डॉ. सुचिता शिंदे, नीलम बाफना, एकनाथ बंगाळे, संतोष गोरड, शिक्षणाधिकारी (प्राथ.) जयश्री चव्हाण, शिक्षणाधिकारी (माध्य.) आश्विनी लठकर, शिक्षणाधिकारी (योगजा) अरुण शिंदे, तसेच गटशिक्षणाधिकारी आदी उपस्थित होते.

बैठकीत माहिती देण्यात आली की, जिल्हात इयत्ता १२ वी साठी १५९ केंद्र असून ६५ हजार ५१६ परिक्षार्थी आहेत. इयत्ता १० वी साठी २४० केंद्र असून ६९ हजार ५३० परिक्षार्थी आहेत. जिल्हात कोणत्याही केंद्रावर काँपी होणार नाही यासाठी सर्व स्तरावर प्रयत्न करण्यात आले आहेत. त्यात आवश्यक त्या टिकाणी सीसीटीव्ही बसविण्यात आले

आयुक्त यांच्या स्तरावरून परीक्षा केंद्रावरील बंदोबस्ताचा आढावा घेण्यात यावा. परीक्षा केंद्र परिसरातील झेरॉक्स सेंटर बंद ठेवण्याची कारवाई कटाक्षाने पूर्ण करावी. जिल्हाधिकारी दिलीप स्वामी यांनी सांगितले की, कोणत्याही केंद्रावर एकही काँपी होणार नाही

याची दक्षता केंद्रप्रमुखांनी घ्यावी. काँपी आढळल्यास केंद्रप्रमुखांना जबाबदार धरले जाईल. गैरप्रकार झाल्यास पुढल्या वर्षी परीक्षाकेंद्रांची मान्यता रद्द करण्यात येईल. गतवर्षी गैरप्रकार झालेल्या ६ केंद्रांची मान्यता रद्द झाली आहे. उन्हाचे दिवस असल्याने परीक्षा केंद्रावर आपल्या पाल्यासोबत आलेल्या पालकांची स्वतंत्र बैठक व्यवस्था करण्यात यावी. ती परीक्षा केंद्रापासून दुर असावी. जे विद्यार्थी बाहेरगावाहून येतात त्यांना परीक्षा केंद्राचा पत्ता योग्य देण्यात यावा. त्यांना किमान अर्धातास आधी परीक्षा केंद्रावर उपस्थित राहण्याची सुचना द्यावी. पोलीस, महसूल, शिक्षण, वीज कंपनी तसेच शाळा व्यवस्थापन, पालक, शिक्षक अशा सर्व घटकांनी काँपीमुक्त अभियानासाठी योगदान द्यावे, असे आवाहन त्यांनी केले.

## घनकचरा संकलनासाठी ३८० घंटागाड्यांचे विशेष डिझाईन



छत्रपती संभाजीनगर दि.२ (प्रतिनिधी)- छत्रपती संभाजीनगर महानगरपालिकेच्या हद्दीत घनकचरा संकलन व वाहतूक सेवेसाठी Western Imaginary Transcon Pvt. Ltd. या कंपनीला निविदा प्रदान करण्यात आलेली आहे. या सेवेसाठी कंपनीकडून एकूण ३८० घंटागाड्या कचरा संकलनासाठी वापरण्यात येणार आहेत.

घंटागाड्यांच्या डिझाईनबाबत छत्रपती संभाजीनगर महानगरपालिकेचे आयुक्त जी श्रीकांत यांनी अत्यंत महत्त्वपूर्ण व सूक्ष्म सूचना केल्या होत्या. नागरिकांना सहज ओळखता येईल, स्वच्छता जनजागृतीला चालना मिळेल तसेच कार्यक्षमतेत वाढ होईल, या दृष्टीने डिझाईन करण्यात यावे, अशा सूचना आयुक्तांनी दिल्या होत्या. आयुक्तांच्या संकल्पनेनुसार व मार्गदर्शानुसार सदरली घंटागाड्यांचे डिझाईन अंतिम करण्यात आले असून, त्या लवकरच शहरातील कचरा संकलन सेवेत कार्यरत करण्यात येणार आहेत. या उपक्रमामुळे शहरातील घनकचरा व्यवस्थापन अधिक प्रभावी, शिस्तबद्ध व नागरिकांमिथुन होण्यास मदत होणार आहे.

## संत शिरोमणी रविदास महाराज यांच्या जयंतीनिमित्त महाआरती



छत्रपती संभाजीनगर दि.२ (प्रतिनिधी)- चर्मकार समाजाचे आराध्य दैवत संत शिरोमणी गुरु श्री रविदास महाराज यांच्या ६४९ व्या जयंतीनिमित्त शहरातील मुख्य टिकाण असलेल्या क्रांती चौक येथे महाआरती व प्रतिमेस अभिवादन करण्यात आले.

हा कार्यक्रम श्री गौरव जाटवे यांच्या वतीने आयोजित करण्यात आला होता. कार्यक्रमास नगरसेविका हर्षदा शिरसाट यांच्यासह मनोज गांगवे, नंदू गवळी, अभिषेक जीवनवाल, विजय

बाघचौरें, संतोष जाटवे, किशन जाटवे, संदीप शिरसाट, जवाहर भगुरे, ज्योतीराम पाटील, स्वप्नील डिब्ले, सचिन उसरे आदी मान्यवर उपस्थित होते. यावेळी सुमित पवार, अनिरुद्ध ढवळे, आदित्य ऋषी वंजारे, कुणाल दांडगे, करण बताडे, आदित्य घोडके, शुभम तरटे, सोनू इंगोले, लखन त्रिभुवन, आर्यन काटकर, प्रथमेश दामाडे, गौरव इंगळे, सम्यक वाकळे, योगेश जाटवे यांच्यासह समस्त चर्मकार समाज बांधव मोठ्या संख्येने उपस्थित होते.

## राष्ट्रीय शालेय नेटबॉल स्पर्धेत महाराष्ट्राला विजेतेपद

### छत्रपती संभाजीनगरच्या जिज्ञासा चौहान व विरोचन शिंदेची उत्कृष्ट कामगिरी

छत्रपती संभाजीनगर दि.२ (प्रतिनिधी)- क्रीडा व युवक सेवा संचालनालयातर्फे नांदेड येथे नुकत्याच झालेल्या राष्ट्रीय शालेय नेटबॉल स्पर्धेत महाराष्ट्राच्या संघाने विजेतेपद पटकावले. छत्रपती संभाजीनगरच्या जिज्ञासा चौहान हिने १७ वर्षांखालील मुलींच्या गटात तर विरोचन शिंदे याने १४ वर्षांखालील मुलांच्या गटात उत्कृष्ट कामगिरीचे प्रदर्शन करत विजयात मोलाचा वाटा उचलला.

२७ ते ३१ जानेवारीदरम्यान नांदेड येथे गुरु गोविंदसिंग क्रीडांगणावर १४ वर्षांखालील मुले व मुली तसेच १७ वर्षांखालील मुलींच्या राष्ट्रीय शालेय नेटबॉल क्रीडा स्पर्धा पार पडल्या. तिन्ही गटांत महाराष्ट्राने विजेतेपद पटकावले. हा विजय दिवंगत उपमुख्यमंत्री तथा

महाराष्ट्र ऑलिम्पिक संघटनेचे अध्यक्ष अजित पवार यांना समर्पित करण्यात आला. महाराष्ट्र अॅमेच्युअर नेटबॉल असोसिएशनचे अध्यक्ष सतीश इंगळे, जिल्हा क्रीडा अधिकारी जयकुमार टेंभरे, स्पर्धा निरीक्षक प्रीती सोपनीस, पंचप्रमुख लक्ष्मण दातीर, जिल्हा सचिव प्रवीण कुपटीकर यांच्या हस्ते विजेत्या खेळाडूंना सुवर्णपदक, प्रमाणपत्र आणि विजेतेपदाचा करंडक देण्यात आला.

मुलांच्या गटात उत्कृष्ट कामगिरी करणाऱ्या विरोचन शिंदे हा पद्मश्री शंकरबापू आपेगावकर शाळेचा विद्यार्थी आहे. पीएसबीए शाळेच्या प्रशासक समुद्धी भोसेकर, महावितरणचे मुख्य अभियंता पवनकुमार कछोट, उपमुख्य संबंध अधिकारी विश्वास पाटील, नेटबॉल असोसिएशनचे हर्ष मंगरे, आकाश



सरदार, शिक्षक अभिजित देशमुख, गजानन दीक्षित यांनी त्याचे अभिनंदन केले. विरोचन हा महावितरणच्या ३३

## भारत-चीन सीमारेषेवरून...

थेट आक्षेप घेतला. तसेच, अशा गंभीर आरोपांना पुराव्याशिवाय सभागृहात मांडता येणार नाही. ज्या पुस्तकाचा राहुल हवाला राहुल गांधी देत आहेत, ते अजून प्रकाशित झालेले नाही, असे राजनाथसिंह यांनी म्हटले. त्यामुळे, गुहमंत्रि अमित शहा आणि इतर सदस्यांनीही हस्तक्षेप करत राहुल गांधींच्या वक्तव्याला विरोध केला. मात्र, सत्ताधाऱ्यांच्या आक्षेपांनंतरही राहुल गांधी आपल्या वक्तव्यावर टाम राहिले. तसेच, नरवणे यांच्या पुस्तकाला '१०० टक्के असल' असे म्हणत, जर सरकार एखाद्या पुस्तकाला प्रकाशित करू देत नसेल, तर याचा सरळ अर्थ असा आहे की, त्यात लिहिलेल्या गोष्टी सत्य आहेत, असेही ते म्हणाले.

## निवडणूक आयुक्तांनी गैरवर्तन...

चट्टोपाध्याय अशी स्पेलिंगमधोल फरकांमुळेही नावे वगळली जात आहेत. ५८ लाख मतदारांची नावे कोणत्याही चौकशीशिवाय काढून टाकण्यात आल्याचा दावाही त्यांनी केला. ममता बॅनर्जी यांनी आरोप केला की या तपासणीदरम्यान बूथ-स्तरीय अधिकाऱ्यांवर (बीएलओ) दबाव आणला जात होता. तसंच, अनुसूचित जाती आणि अल्पसंख्याकांना जास्त प्रमाणात त्रास होत आहे. 'अनुसूचित जाती आणि अल्पसंख्याकांना का लक्ष्य केले जात आहे? ते मानव नाहीत का?' असा प्रश्न त्यांनी उपस्थित केला.

## कोरेगाव पार्क जमीन...

कोरेगाव पार्क जमीन गैरव्यवहार प्रकरणात यापूर्वी दिविवजय पाटील, शांतल तेजवानी, हेमंत गवंडे यांना नोटीस बजावून चौकशीसाठी बोलविण्यात आले होते. हेमंत गवंडे यांना नोटीस बजावून चौकशीसाठी बोलविण्यात आले होते. या प्रकरणात तेजवानीची पोलिसांनी ललग दोन दिवस चौकशी केली. तेजवानीने शिरोमणी जबाबाचे अवलोकन करण्यात आले. याप्रकरणात विविश शासकीय विभागांकडून कागदपत्रे मागविण्यात आली. या कागदपत्रांची केल्यानंतर गैरव्यवहार प्रकरणात तेजवानी सामील असल्याचे उघडकीस आले. त्यानंतर तिला करण्यात आली.

## कच्च्या तंबाखूवरील १८ टक्के...

लागू राहील. या निर्णयाचा आयटीसी आणि गॉडफ्रे फिलिप्स सारख्या कंपन्यांच्या शेअर्सवर सकारात्मक परिणाम होणार नाही. या कंपन्या ब्रँडेड तंबाखूचा व्यापार करतात यामुळे सरकारचा हा निर्णय या कंपन्यांच्या उत्पादनांना लागू होणार नाही. हा निर्णय केवळ सुट्या तंबाखूवर लागू होणार आहे. या कंपन्यांच्या शेअर्सच्या कामगिरीवर या निर्णयाचा कोणताही थेट प्रभाव पडण्याची शक्यता कमी आहे. कच्च्या तंबाखूचा व्यापार करणारे छोटे व्यापारी आणखी शेतकरी यांना थेट लाभ मिळणार आहे. अशा तंबाखू आणि उत्पादनांच्या आयातीवर लागणाऱ्या सीमा शुल्कातही कपात होणार आहे.

## अजिंठा-वेरूळ आंतरराष्ट्रीय चित्रपट महोत्सवाचा समारोप

छत्रपती संभाजीनगर दि.२ (प्रतिनिधी)- जगभरातील सर्वोत्कृष्ट चित्रपट मराठवाड्यातील रसिकांपर्यंत पोहोचवणाऱ्या अकराव्या अजिंठा-वेरूळ आंतरराष्ट्रीय चित्रपट महोत्सवाचा समारोप रविवारी (दि.१) झाला. यावेळी भारतीय चित्रपट स्पर्धेतील मानाचे सुवर्ण कॅलास पारितोषिक परज्या या चित्रपटास प्रदान करण्यात आले.

समारोप समारंभास प्रसिध्द चित्रपट दिग्दर्शक व निर्मात आनंद एल. राय, ऑस्कर विजेता साऊंड डिझाईनर पद्मश्री रसूल पुकुट्टी, एमजीएम विद्यापीठाचे कुलपती अंकुशराव कदम, संयोजन समितीचे अध्यक्ष नंदकिशोर कागलीवाल, एमजीएम विद्यापीठाचे कुलगुरु डॉ. विलास सपकाळ, महोत्सव संचालक सुनील सुकथनकर, महोत्सवाचे कार्यकारी संचालक चंद्रकांत कुलकर्णी, दिग्दर्शक जयप्रद देसाई, दिग्दर्शक ज्ञानेश झोटिंग, महोत्सवाचे संयोजक नीलेश राऊत आदी मान्यवर उपस्थित होते.

दिग्दर्शक आनंद एल. राय म्हणाले, आपल्या मनाला आवडते तेच करत जगणे म्हणजे खरे जगणे आहे. आपल्या प्रवासात यश आणि अपयश येत

राहते मात्र, आपण त्या दोन्हीही भूमिकातून जात असताना शिकत राहणे आवश्यक असते. अजिंठा वेरूळ आंतरराष्ट्रीय चित्रपट महोत्सवात मी वारंवार येत राहीन; विशेषतः या महोत्सवातून जात असताना मी साऱ्या गोष्टी शिकून जात आहे. एमजीएम विद्यापीठाचे कुलपती अंकुशराव कदम म्हणाले, अजिंठा-वेरूळ आंतरराष्ट्रीय चित्रपट महोत्सव वर्षानुवर्षे वाढत असून हा आपला महोत्सव आता राष्ट्रीय पातळीवर चर्चित जात आहे.

यंदाच्या वर्षी अगदी कलकत्ता, दिल्ली, हैदराबाद, केरळ आणि चेन्नई अशा देशभरातील विविध भागांतून रसिक प्रेक्षक या महोत्सवात सहभागी झाले आहेत. संयोजन समितीचे अध्यक्ष नंदकिशोर कागलीवाल म्हणाले, या महोत्सवात संपूर्ण जगभरातील चित्रपट दाखविण्यात आले. माणसाच्या हृदयाला स्पर्श करण्याची क्षमता चित्रपटात असते. सुवर्ण शालिवाहन हा पुरस्कार मराठी चित्रपटासाठी पुढच्या वर्षीपासून दिले जाणार आहे. कार्यक्रमाचे सूत्रसंचालन प्रा.शिव कदम यांनी केले, तर संयोजक नीलेश राऊत यांनी आभार मानले.